


ఆదీవనగీత



ఇల్లీయట్టాన్
'విప్రాధేట్'కు
కొత్తగది
తెనుగు సేత



యవభారతి
(ప్రచురణ)

ఆదానగీత

[ఐరిష్ లిట్రాన్ 'ది ప్రొఫెట్'కు తెనుగు సేత]

కాళోజీ

ఆదానగీత

రిజిష్ట్ర నం. 1/64.

సాహితీ సాంస్కృతిక పంథ.

5, కింగ్స్ వే, సికింద్రాబాదు.

**JEEVANAGEETHA,
Kalojee**

ముఖచిత్రం: బాపు

ప్రథమ ముద్రణ
1968
6,000 ప్రతులు.

ప్రచురణ:

ఆంధ్రభారతి

5, కింగ్స్ట్రే, సికింద్రాబాద్.

ముద్రణ:

శ్రీరామా పబ్లికేషన్
సికింద్రాబాద్.

వెల: రు.

దేవా! నాదగు దృష్టి నీపగుము, నీదృష్టిగా విలోకింతు నే
నీ విశ్వంబును, నాదు కేలగుము తండ్రి! దాన యీ ఛాత్రికిగా
సేవల్ సేయుదు, నాకుఁ జిత్తమగుమా చిత్తంబునఁ నత్యుత్తో
ధావిర్భావముఁ గూర్తు నీ జగతికన్నా! వేణుగోపాలకా!

అ ని

కో రి న

గు రు వి రా గి , రా గ న్న కు

లఘుపురాగి, కాళన్న

బ్రతుకుబాటగా, ఖలీల్ జిబ్రాన్ పాడిన పాటను

వినిపిస్తున్నాడు.

నివేదన



“యువభారతీ” పల్లరికి పూచిన ఈ ‘జీవనగీతా’ కుసుమాన్ని తెనుగు పరిశ్రమలోకానికి సమర్పించుకోగలుగుతున్నందుకు మాకెంతో సంతోషముగావుంది.

యువభారతి కేవలం పుస్తకప్రచురణ సంస్థకాదు. తరుణులలో చక్కని వచోరీతులను, రచనారీతులను, ఆలోచనారీతులను అంకురింపజేసి వారిలోని సర్వనాత్మక శక్తిని నిర్మాణ కార్యకలాపాలవైపునకు మళ్ళించడానికి గత అయిదేండ్లనుంచి కృషిచేస్తున్న సంస్థయిది.

మంచిపుస్తకాలను అధ్యయన పరిధిలోనికి తీసుకొనిరావడం మాసంస్థ లక్ష్యంగా పెట్టుకొన్నది. మహాప్రస్థానం, కన్యాశుల్కం, కాలాతీతవ్యక్తులు, చివరకుమిగిలేది, విశాలనేత్రాలు వంటి ఉత్తమ గ్రంథాలను చదివించి తన సభ్యులలో ఈ పుస్తకాలనుగూర్చి చర్చ నిర్వహించింది.

ఉత్తమగ్రంథ ప్రచురణకు పూనుకొనడానికి ఈ సంస్థ ధనాధ్యమైనదికాదు. సభ్యుల ఉత్సాహమే దీని నర్వస్వం.

కవితాకళను అభిమానించే రసికుల విరాళాలతో శ్రీ అనుముల కృష్ణమూర్తిగారి ‘సరస్వతీ సాహిత్యరము’ అను కావ్యఖండికను ప్రథమంగా ప్రచురించి ముందుగా విరాళాలిచ్చినవారికి అందజేసినాం. ఈ ప్రచురణలో యువభారతికి మిగిలినది తృప్తి, సంతృప్తి. అంతే!

తెనుగు రసకుల అశేష ఆదరాభిమానాలు, ఉదార హృదయాలు మా ఉడుతా భక్తిని ప్రోత్సహించినందుకు సంతోషం.

ప్రపంచంలోని అన్ని ఉత్తమ భాషల్లోకి, అనేక భారతీయ భాషల్లోకి వచ్చినవి ఖలీల్ జిబ్రాన్ పుస్తకాలు. కాని ఒక్కటికూడా తెనుగులోకి రాకపోవడం మన దురదృష్టమే. జిబ్రాన్ గ్రంథాలలో ఒక్కగ్రంథం Prophet కు ఇది అనువాదం. ఈ Prophet లోనిభావాలు ఎంత సుందరతరములొ, ఎంతగాఢములో, ఎంత ఆర్ద్రములో అంత విప్లవాత్మకములు. జిబ్రాన్ భాష అరబ్బీ, కానీ—ఆయన తన గ్రంథాలను తానేఇంగ్లీషులోకూడా అనువదించినాడు. ఒక్క యింగ్లీషులోనే Prophet పుస్తకులు 20 లక్షలు పైగా అమ్ముడుబోయి ఇప్పటికి—ప్రతివారం 5,000 ప్రతులు అమ్మబడుతున్నాయని అమెరికా ఆంగ్లవార పత్రిక 'టైమ్' కథనం (ఆగస్టు 13'1965). మహాకవి, మహామానవుడు, దార్శనికుడు, సార్వకాలీన, సార్వజనీన సత్యాలను నిర్భయంగా ప్రకటించిన ద్రష్ట ఖలీల్ జిబ్రాన్. బ్రతుకుపైన ఆశలనుపెంచే ఆయన కవిత బ్రతుకు సొగసులను, శ్రమలోని సౌందర్యమును, మనిషిలోనిమంచితనమును ప్రతిపాదించిన జిబ్రాన్ సందేశం, ప్రేమ రాహిత్యంతో సతమతమౌతున్న జగత్తుకొక నూతన సందేశం. నిర్మాణావస్థలోనున్న మనస్సౌధానికి ఒక చక్కని పునాది.

ఈ పుస్తక ప్రచురణకు విరాళాలనిచ్చి ముద్రణకు సహాయపడిన ఉదారులను, ఆ ఉదారులను వెతుక్కుంటూ — తిరిగిన మిత్రబృందానికి యువభారతి సర్వదా కృతజ్ఞు. ఎవరెవరో, ఎన్నెన్నివిధాలనో మాకు సాయపడినారు; చేదోడు వాదోడుగా నున్నారు. ఎవరిని చెప్పి ఎవరిని మరువవలె? ఎందరో మహానుభావులు—అందరికీ మా వందనములు.

“జీవనగీత” ప్రచురణార్థం కాళోజీగారికి వేయి రూపాయల సహాయాన్ని అందజేసిన ఆంధ్రప్రదేశ్ సాహిత్య అకాడమీ వారికి కృతజ్ఞులం.

వదునాలుగేండ్లనుంచి మనకంతా అందకుండానే వుండిపోయిన ఈ జీవనగీతను, మానవతా మర్యాదలకు నివాళులైతైన కారుణ్యోపనిషత్తును, ఖలీల్ పాట—బ్రతుకుపాటను కాళోజీ గొంతెత్తి తెలుగులో పాడగా మేము మీకా సంగీతాన్ని అందించడానికి యత్నించినాము, ఇది మా అదృష్టం. మహానుభావుల నిండుగుండెల అందదండలతో ఇది సాధించినాము ఇది మా భాగ్యం.

ప్రచురణ తొలిదశనుండి సలహాలను, ధైర్యాన్ని, ప్రోత్సాహాన్ని, యిచ్చి తమ సహృదయాన్ని చవిచూడనిచ్చిన యం. శేషాచలం కంపెనీ భాగస్వాములు, కార్యదర్శి అయిన శ్రీ ఎమ్. ఎన్. రావుగారికి, మా అభివాదములు.

అందముగా ముఖచిత్రం మలచియిచ్చిన శ్రీ బాపుగారికి వందనములు.

ఖలీల్ జిబ్రాన్ చిత్రలేఖకుడుకూడా! అతడు స్వయముగాగీసిన ముఖచిత్రానికి అనుకరణము అందజేసిన శ్రీ హెచ్. వి. రాంగోపాల్ గారిని యువభారతి మరవదు. అరచేతిలో కన్నున్న బొమ్మకూడ ఖలీల్ దే. దానికి ప్రతిరూపం రాంగోపాల్ గారిదే.

నిర్ణయించిన గడువులో చక్కగా అచ్చొత్తి యిచ్చిన శ్రీరామా పవర్ ప్రెస్ అధినేత శ్రీ పశ్చా శంకరయ్యగారికి యువభారతి నమస్సులు.

సహృదయులయిన మీ సహకార ఔదార్యాలతో ముందుకు సాగదలచుకొంటున్నా.

యనువహారతి

ఖలీల్ తో కలయిక.

—కాశోజి

1953, డిసెంబరులో “నా గొడవ” రెండవ ముద్రణ సాగుతున్నది. మొదటి ముద్రణ, తర్వాతి గేయాలు కలిపి అచ్చుప్రతిని సిద్ధం చేస్తున్నాము. ఆ రోజుల్లో శ్రీ ఏలూరి సుబ్రహ్మణ్యం గారు హైద్రాబాదులో వున్నారు. వారి యింట, “నా గొడవ” ఎడిటింగ్ సాగింది. ఆఖరు పుటల్లో “చెలిమి” గేయం చదివి, సుబ్రహ్మణ్యం గారన్నారు— “మీరు ఖలీల్ జిబ్రాన్ రచనలు బాగా చదివి నట్లున్నారు” అని. “అతనెవరు?” అన్నాను నేను. “అదేమిటి, ఖలీల్ జిబ్రాన్ నే ఎరుగరా?” ఎంతో ఆశ్చర్యంగా అడిగారు ఏను గారు. “ఎరుగ నన్నాను” నేను. అప్పుడు వారు తమ వద్దవున్న “ది ప్రాఫెట్” అనే పుస్తకాన్ని వెతికితెచ్చి నాకు యిచ్చినారు. ఆ పుస్తకం యీ నాటికీ నా వద్ద ఉన్నది. “చెలిమి” గేయానికి బహుమతిగా, ఒక స్నేహితుడు యిచ్చిన కానుకగా, మానవతకు ప్రామాణిక గ్రంథంగా, బ్రతుకు బాటగా, జీవనగీతగా నాకడ వుండి పోయిందా పుస్తకం.

ఖలీల్ జిబ్రాన్ తో ఎందరికో పరిచయం చేయించినాను. కొందరికి పుస్తకాలు కొని యిచ్చినాను. ఎందరి చేతనో కొనిపింప చేసినాను. ఖలీల్ గొడవను, నా గొడవగా చేసుకున్నాను. ఎక్కడ కూర్చున్నా ఖలీల్ జిబ్రాన్ ముచ్చటే. ఏ సభలో మాట్లాడినా ఖలీల్ సంగతే. ఎవరికి పుత్తరం వ్రాసినా ఖలీల్ గురించే.

1953 ఆఖరు రోజుల్లో తెలంగాణా రచయితల వార్షికోత్సవం జరిగింది. ఖలీల్ జిబ్రాన్ తో పరిచయం గలిగిన వారం రోజులలో ఆ సభలు

మొదట్లో తన గ్రంథాలను, అరబ్బీలో వ్రాసి, ఆ తరువాత ఇంగ్లీషులో అనువదించే వాడు. ఆ తరువాత, ఇంగ్లీషులోనే వ్రాశాడు. జిబ్రాన్ సాహిత్యంలోని అన్ని కావలలోనూ కృషిచేశాడు. అతని పుస్తకాల పేర్లు చూస్తేనే తెలుస్తుంది. ఆ మనిషిలోని గొప్పదనం, నవ్యత, నాణ్యత — స్పిరిట్స్ రిజెలియన్, మాడ్ మాన్, సాన్డ్ అండ్ ఫోమ్, ది వాన్డరర్, గార్డెన్ ఆఫ్ ది ప్రాఫెట్, జీనస్ ది నన్ ఆఫ్ మాన్, ఎర్త్ గాడ్స్, టియర్స్ అండ్ లాప్టర్, సెల్ఫ్ పోర్ట్రెట్, ది వాయిస్ ఆఫ్ ది మాస్టర్, ది బ్రోకెన్ వింగ్స్, వింఫ్స్ ఆఫ్ ది వాలీ, థాట్స్ అండ్ మెడిటేషన్, ది సీక్రెట్స్ ఆఫ్ ది హార్ట్, ఫోర్ రన్నర్.....యింకా ఎన్నో వ్యాసాలు, వచన గేయాలు, సాహిత్య గోష్ఠిలో చేసిన ప్రసంగాలు, మిత్రులకు వ్రాసిన ఉత్తరాలు, సాహిత్య పత్రికల సంపాదకీయాలు బోలెడు.

ఖలీల్ జిబ్రాన్ కవి, కాత్వికుడు, చిత్రకారుడు. నలభై ఎనిమిదేళ్ళు బ్రతికాడు. 1931 లో చనిపోయినాడు జిబ్రాన్. ఎల్లకాలం వుండే రచనలు సాగించినాడు. “రిటర్న్ ఆఫ్ ది ప్రాఫెట్” అనేది ఆయన రాద్ధామనుకున్న గ్రంథం. మొదలు పెట్టాడట కూడా. కవిగా, చిత్రకారుడుగా అతనికి ప్రపంచఖ్యాతి లభించింది. అతడు బ్రతికివున్న నాటికే, ప్రపంచంలో పారిక భాషల్లో అతని రచనలు స్థానం సంపాదించుకున్నాయి. నే నెరిగినంతవరకు, భారతీయ భాషలలో—హిందీ, తమిళం. మళయాళం, మరాఠీ, గుజరాతీ, బెంగాలీ, ఉరుదూ భాషలలో అతని రచనల అనువాదాలున్నాయి. యూరప్ లోని అన్ని భాషలను, ఖలీల్ జిబ్రాన్ రచనలు పలకరించినాయి. జపాన్ వారు కూడా, జిబ్రాన్ వాణితో తమ భాషను శోభిల్ల జేసుకున్నారు.

ఆయన మరణం తరువాత చాల సంవత్సరాలకు, 1948 లో, లెం నాన్ స్వతంత్ర రిపబ్లిక్ అయ్యాక, ఆయన సమాధి త్రవ్వి, లెంనాన్ లో సమాధి నిర్మించి, ఆయనను ఆరాధిస్తున్నారు.

ఖలీల్ జిబ్రాన్ చాలా చిన్న వయస్సులోనే Prophet అనే మహా కావ్యాన్ని మొదటిసారిగా అరబ్బీభాషలో వ్రాసినాడు. తల్లికి వినిపించినాడు.

'It is all right, but yet green' ('బాగానే వున్నదిగాని యింకా పసిగా వుంది') అన్నదట ఆ కన్నతల్లి. ఖలీల్ తన కావ్యాన్ని మళ్ళా దిద్దుకున్నాడు. కొన్నాళ్ళకు మళ్ళీ తల్లికి వినిపించాడు. మళ్ళీ అదేమాట. ఈ విధంగా ఏడు సార్లు వదేండ్లబాటు వ్రాయడం, వినిపించడం, మళ్ళీ దిద్దుకోవడం జరిగింది. ఏడవసారి విని తృప్తిపడ్డది తల్లి. ఖలీల్ కు ఎంతో ఆనందం కలిగింది. అప్పుడు అది అచ్చుకు నోచుకుంది. మళ్ళీ కొన్నేళ్ళు గడిచినాయి. అరబ్బీలోని తన అమోఘ రచనను ఇంగ్లీషులోకి తానే చేయసాగినాడు. ఏరుకున్న గ్రంథం మళ్ళీ Prophet. ఐదుసార్లు ఏండ్లతరబడి ప్రయత్నించి ప్రస్తుతం మనకు లభించే ఇంగ్లీషు Prophet అచ్చు ప్రతి సీద్దంచేసినాడు. 1923 లో ఇంగ్లీషులో మొదటిసారి అచ్చయింది. ఈ నాటికి ఇంగ్లీషులో వందలసార్లు అచ్చయి వుంటుంది. అమెరికాలో, ఇంగ్లండులో ఎన్నో ప్రసురణ సంస్థలు యెన్నెన్నో తీరులుగా దానిని ప్రచురించాయి. మహాభారతానికి పంచమవేదము అను పేరు వచ్చినట్లు Prophet అనే పుస్తకానికి 'The little Black Book', 'Bible Black Book' అను పేర్లు వచ్చాయి. అంటే బైబిల్ ఏకాక్షరీ ప్రచురించిన దాని కవరు నల్లగా వుండడం ఆచారం. Prophet పుస్తకానికి కూడ నల్లకవరేవుంటుంది. అమెరికాలో కొన్ని దేవాలయాల్లో (చర్చి) Prophet గ్రంథపఠనం pulpit నుండి జరుగుతుంది.

'బార్బరాయంగ్' అనే అమెరికన్ రచయిత్రి This Man from Lebanon పేరుతో జిబ్రాన్ జీవిత చరిత్ర వ్రాసింది. ఆ పుస్తకం చదివితే మనకు తెలుస్తుంది, జిబ్రాన్ ఎంత గొప్పవాడనే విషయం. 1924 నుండి 1931 వరకు చాలా సన్నిహితంగా ఖలీల్ జిబ్రాన్ పరిచయ భాగ్యం లభించిన 'బార్బరాయంగ్' జిబ్రాన్ చరిత్ర వ్రాసి సాహిత్యరంగంలో మహాఘనకార్యాన్ని సాధించింది.

అతని పేరు 'అల్ముస్తఫ'
 ఎన్నికయిన మిన్న అతడు
 అందరి ప్రేమకు పాత్రుడు
 తానుండిన కాలమునకు
 తానె ఉషస్సైన వాడు.

పన్నెండేండ్లాయె నతడు
 'అర్ఫలీజు' పట్టణాన
 తిరిగి తనను తన ద్వీపము
 జేర్చుటకై రానుండెడి
 ఓడ కొరకు వేచివుండె.

పన్నెండవ ఏడు, పంటలు
 కోసికొనెడు 'ఇలుల్' మానంబున
 సప్తమి తిథి నాడతడు
 'అర్ఫలీజు' పట్టణ ప్రాకారము
 బయటనున్న కొండనెక్కి
 రోజువలెనె చూచుచుండ,
 మంచుపొరల వెంటవెంట
 వచ్చుచున్న తన ఓడయె కనుపించెను.

అతని హృదయ కవాటాలు
 తెరచుకొనెను, కనులు మూతపడెను,
 పట్టరాని ఆనందము రెక్కవిప్పి
 కడలివైపు పరుగెత్తెను,
 మౌనాంతఃకరణమున ప్రార్థించెను.
 కాని—

కొండ దిగెడి సమయమందు
 చింత అతని నలముకొనెను

గుండె పగిలి గొంతెత్తెను:

“నేనిప్పుడు పోవుటెట్లు,

వెత చెందక సిమితముగా

ఇదట నుండి పోవుటెట్లు ?

పో జాలను,

గాయపడని గుండియతో

పురము వదలి పోజాలను.

ఈ పురమును చుట్టియున్న

గోడల్లో నేగడిపిన

నానా బాధల దినాలు, ఏకాంతపు

నారాత్రులు ఎడతెగనివి.

తనబాధను తన ఒంటరి తనమును

ఎడకాయుచు మిడుకని వాడెవ్వడు ?

చిట్టి పగిలి పోయినట్టి

నాగుండియ తునుకలెన్నో

ఈ నగరపు వీధులనే

చేతులార వెదజల్లితి.

నాకోర్కెల సంతానము

ఈ పురము చెంత కొండల్లో

ఐరి బాతగ పరుగెత్తెను

బాధపడని, బరువులేని గుండియతో

వాని నుండి దూరమగుట

నాకైతే చేతకాదు ఏమాత్రము.

నేనిప్పుడు

ఏదో ఒక పైయుడుపును

తీసి పారవేస్తుంటిన ?

కాదు కాదు

చేతులార నాతోలును

ఒలుచుకొనుచు నుంటినేను

ఏదో ఒక స్మృతి ఖండముకాదు

నేనిప్పుడు విడిచి చనుట

ఆకలి దప్పుల మంటల
అమృతా న్నాస్వాదించిన
హృదిని విడిచి వెళ్ళచుంటి.

అయినా నేనాగలేను
పోవుటయే తప్పనిసరి,
అన్నింటిని తను జేరగ
పిలవనంపు కడలితల్లి
కన్నకడుపు గారబమున
నన్నుకూడ పిలుచుచుండె
నేనిప్పుడె బయలుదేరవలె తప్పక.

ఇక ఆగుట యన—
ప్రజ్వలించు కాలగతిని కానకుండ
కదలలేక పడి ఉండుట
మంచుగడ్డగా మారుట
కరడు గట్టుకొని పోవుట
పోతకట్టునకు లొంగుట
చైతన్యము నెరుగకుంట.

ఇచటిదెల్ల నావెంటనె కొనిపోయిన
నాకెరతయు సంతోషము
అటుల జేయ నాకు
గలదు ఆరాటము
ఇచటిదెల్ల నావెంటనె కొనిపోవుట ఎట్లునేను ?

మాట—
తనను కని రెక్కలిచ్చి ఎగుర బంపు
నాలుకను పెదవులను
తనవెంట గొని పోనేపోలేదు కద ?
తానె—

ఒంటరిగా అంతరిక్షమంత నిండిపోవలె కద ?

తన గూటిని వదలివేసి
 ఒంటరిగా గరుడ పక్షి
 ఆకాశపుటంచులంట
 ఎగుర వలెను
 క్షితిజాలను కొలువ వలెను !

కొండదిగి నేలమీద కాలిడుచు
 అతడు చూచె కడలివైపు మరొకసారి
 అతని కప్పుడు దీరంబును చేరవచ్చు
 తన ఓడయె కనుపించెను
 ఓడపైన తిరుగువారు నావికులు
 తన దేశీయులు కనుపించిరి.

ఎలుగైతెను అతని ఎడద
 బయటపడెను పలుకులిటుల.
 “ఓ నా పోదరులారా !
 ననాతన జనని కూర్మి పుత్రులార !
 ఆటు పోటు రౌతులార !
 ఎన్నోమారులు మీరలు
 నా కలలందున వచ్చియున్న వారలేను
 ఈనాడు వచ్చినారు
 నే మెలకువతో నుండగ
 ఈ మెలకువ నాగోవ్యంబగు కల.

ఇన్నినాళ్లు క్షణ క్షణము
 ఎత్తిన తెర చాపలతో నా తహతహ
 గాలి కొరకు వేచియుండె
 మీ రాకకు చూచుచుండె
 నే సిద్ధముగా నుంటిని యిప్పుడు
 వచ్చి మిమ్ము చేరుటకై నే సిద్ధముగా నుంటిని.

మరొక్క ఊర్పు
 కదలనట్టి పరిసరాల గాలినుండి

కేవలము ఒక్కఁడొక్క పీల్చుకొందు
 మాయమమతలలముకొన్న మరొక్కచూపు
 వీడనున్న పరిసరాలపై
 తుదిది ఒక్క చూపు సారించును.
 ఆ తదుపరి మిమ్ము జేరి
 మీలో నొక్కని నొదును
 సాగర యాత్రికుల నడుమ
 సాగర యాత్రికుడ నాడు.

ఓ అనంత సాగరమా !
 విశ్వమెల్ల ఒడినిడుకొని
 పవళించిన ఓ మాతా !
 ప్రేమ మూర్తి ! శాంతరూప !
 ఎడతెగని తహతహతో పారాడెడి
 వాగులు సెలయేరులు
 నీ ఒడిలో తల దూర్చి నవుడె
 అపుడే కద శాంతించును.
 శాంతి రాయనీ ! జననీ !
 ఈ బ్రతుకను వాగు
 ఈ నా జీవన నదము
 పరిసరాల పనరికలో
 మరొక్క మెలిక తిరుగు
 మరొక్క మలుపు మలుగు
 తుదిసారిగ ఒకేసారి
 కదలు మెదలు, మన్నరించు
 తుది పలుకొక్కటి పలుకు
 ఆ తదుపరి వచ్చి నిన్ను చేరిపోవు
 అనంతమగు బిందువొకటి
 అనంతమగు సాగరమున".

అనుచు పురమువై పు కదలి పోవుచున్న
 అతని కప్పుడు కనుపించెను.
 పొలము పుట్ర వదలి

ద్రాక్షవనముల వదలి
 పురము వైపు పరుగెత్తుచు
 పోవుచున్న జనుల గుంపు
 పోవువారు ఎలుగెత్తుచు
 ఒకరి నొకరు పిలుచుకొనుట
 తన పేరును తలచుకొనుట
 తనదు ఓడ రాకగూర్చి
 పలుమారులు చెప్పుకొనుట
 అతని కంత వినిపించెను
 జనుల చూచి మాటలువిని
 అతడిట్లుల మది దలచెను.

“ఏమిటి యిది కడు చిత్రము!
 ఈ వీడుకోలు గడియయె
 అవునా కలయిక గడియయు ?
 ఏమీ నా అస్తమయము
 వాస్తవముగ నా ఉదయమా ?
 సగము చాలు దున్ని
 అరక వదలివచ్చు వానికైన
 మధువు చిలుకు గిలకవదలి
 కదలివచ్చు వానికైన
 ఏమి ఈయగలను నేను ?
 వారల కర్పణము చేయ
 నా హృదయము
 ఫల భారముతో వంగిన
 వృక్షమగున ?
 నా కాంక్షలు కామసలూ
 వచ్చువారి పాత్రలను నిండింపగ
 పొంగి పొరలి ప్రవహించెడు ఊటలౌన ?
 సర్వాత్ముని విరాట్ హస్త స్పర్శనమున
 నారామృత వాహిని యగు
 వీణియనా నేనిప్పుడు ?

విశ్వమయుని ఊరుపుతో
గానామృత వాహిని యగు
వేణువునా నేనిప్పుడు ?
శాంతిని అన్వేషించుచు
మౌనంబుల వెదకి కొనుచు
తిరుగుచున్న వాడ నేను
సంశయమున కావంతయు
తావులేని మనసుతోడ
చుట్టజేరు వారికి

దృఢ విశ్వాసముతో ఈయగ
మౌనమున, అభావంబున
దొరికిన పెన్నిధులెయ్యవి ?
ఈ సమయము
నా పంటలు కోసికొనెడి సమయమైన
గురుతులేని ఆ ఋతువుల
నే నాటిన పొలములేవి ?
వెలుతురులను వెదజల్లగ
నా దివ్యేను లేవనెత్తు
క్షణ మిదియే అయివుండిన
నాప్రమిదలోని స్నేహమంత ఉడుగుగాక
వత్తి కూడ ఆరుగాక
వెలుగనట్టి వత్తితోడ
రిత్యయైన నా ప్రమిదెను
లేవనెత్తెదను నేను.
తేజోమయుడే దానిని
స్నేహముతో నింపి
తానే వత్తిని వెలిగించుగాక !”

అతడన్నవి యీ మాటలు—
అనుకొననివి మరియెన్నో
కలవాతని యెడదనిండ

పలుకుటకును వలనుపడని
దేదో లోనున్నది గోవ్యము కన్నను లోతుది.

అతడు పురము చేరగనే
చేరిరంద రతని కడకు
దగ్గుతిక పడని వ్యక్తి
లేడచ్చట మచ్చుకైన
వయోవృద్ధులైన వారు
పురవ్యములు లందరు
వచ్చి ముందునిల్చి
యిటు వాత్సల్యములో పలికిరి.

“మా నాయన ! వెళ్లకు
మము విడిచి యిప్పుడె
వెళ్లబోకు ! మానాయన !
మా జీవితాల మలినంజల మనకలందు
నీ యునికియె
పగటి వెలుగు చిమ్ముచందె
వెళ్లకు మము విడిచి యిప్పుడె
నాయన ! మా నాయన !
తండ్రీ ! నీ జవ్వనమే
చేకూర్చెను మాకు కూడ
ముదిమిలోన జవ్వనాల
కలలు గాంచగల్గు శక్తి.
అర్పలీజులోన నీవు
అపరిచితుడవా ? అతిథివా ?
కాదు కాదు
నీవు మాకు ప్రేయశముడవు
మా సంతానములో నొకడవు

మా కనుల కప్పుడె పూసిపోకు
మా నొసట నప్పుడె రాసిపోకు
నీ మోమైనను చూడ నోచుకోని పూత, రాత."

దేవస్థానమువారలు, అయ్యలు అమ్మలు
అతనిని సమీపించి విలపించిరి,

"మా అందరి నడుమ నేడు వాస్తవమగు
నీ యునికిని అప్పుడే స్మృతిగా మార్చుకు,

కలుగ నీయకు కడలి అలలకు

మనల నెడబాపు వీలు.

నీవే చైతన్యముగ మాలోప్రసరించినావు

నీ నీడలు వెలయించెను

మా మోములలో వెలుగులు

మేము నిన్నుప్రేమించుట

ఇంతా అంతని కాదు

మా ప్రేమకు హద్దులేదు

మా మమతకు అంతులేదు

అయినా—ఈ క్షణము చాక అది మూగది

అగుపడక లోలోపల దాగున్నది.

కానీ ఈనాడు ఇప్పుడు

మా మమతల పావురాలు

నీ ముందర వచ్చివాలి బావురుమని ఏడ్చుచుండె."

ఇదియే గద ప్రేమ రీతి—

విడిపోయెడి పాడుగడియ దాపురించినపుడు కాని

ప్రేమకు సైతము తెలియదు తన కాహతు లోతుపాతు.

వారూ, వీరేమి? అచట చేరిన వారందరును

పోవలదని బ్రతిమలాడ సాగిరి

దైన్యము బూనిరి.

అతడు మారుపలుకలేదు
 కదలలేదు మెదలలేదు
 వంచిన తల యెత్తలేదు.
 కనుల జారి, ఎడద జారు
 అశ్రుధార జూచినారు చేరువ నున్నట్టివారు.

నడచె నతడు, నడచె జనము
 దేవాలయ ప్రాంగణమును చేరె అర్పలీజంతయు
 ఆశ్రమమును వీడివచ్చె అల్మిత్రా నన్యానిని.
 ఆమె ద్రష్ట.
 అల్మస్తఫ కనులనెత్తి
 ప్రేమ పూర్ణమగు చూడ్కులు ఆమెవంక సారించెను
 అతడు అర్పలీజు వట్టజాన కాలిడగనె ఎదురువచ్చి
 శ్రద్ధా భక్తులు చూపిన దామెయెకద.
 అభివాదము చేసి ఆయమ
 అతనితోడ నిటులవలికె.

“ఓ మహాత్మా ! ఓ ప్రవక్తా ! పరమతత్వశోధకుడా !
 ఇన్నినాళ్లు ఓడకొరకు నముద్రాల దూరాలను
 చూపులతో కొలుచుచున్న వాడవీవు— నేనెరుగుదు.
 ఏతెంచెను నీదు నొక, ఆగలేవు నీవు—
 నీవిక పోవుటయే తప్పనిసరి !
 నీ ఉన్నత భావములకు నిలయమైన దివ్యభూమి,
 నీ కోర్కెల పుట్టినిల్లు, జన్మభూమి చేరుటకై
 నీవుపడిన తహతహాయము నేనెరుగుదు.
 కావుననే, ఓ మహాత్మా !
 పొమ్ము ! ఆటంకములేదు పొమ్ము !
 మా ప్రేమ విన్ను బంధింపడు,
 మా అవసరాలు నిన్నాపవు.

కాని కలదు ఒక ప్రార్థన—

శాశ్వత తత్వము నత్యము

నిత్యము సాక్షాత్కారము గలిగిన వాడవు కావున

ఆ నత్యము మాకిచ్చిపొమ్ము.

దాని తత్వమును గూర్చి పలికి మరీపొమ్ము—

మేము, దాని భద్రపరచి,

వారనత్వపెన్నిధిగా మాపిల్లల కిచ్చెదము

మా పిల్లలు తమ పిల్లల కిచ్చెదరు

ఈ తీరుగ శాశ్వతమగు నీనత్యము, మామధ్యన,

ఏకాకిగ నంచరించి

అలజడితో నిండియున్న మా పగళ్ల, మా దిగుళ్ల

అధ్యయనము జేసినావు

రాత్రులందు నిద్రలోని మా నవ్వులు, మా యేడ్పులు

నిద్రపోక ధ్యానముతో విన్నాడవు పనిపెట్టుక

మా యెరుకయె మాకులేదు

మమ్ము మాకు మాపింపుము.

జనన మరణములకు మధ్య నీకు విశదమైనదెల్ల

చెప్పము వివరించి మాకు.”

అంత నాతడనియె నిట్లు :

“అర్పరీజు వాసులార !

మీ మనస్సులందు లేనిదేది చెప్పలేను నేను,

నేను చెప్పగలిగినది మీమనసుల మనలునదే.”

అప్పుడు అల్మిత్ర
 “ప్రేమ విషయము తెలియ జెప్పుము”
 అనగనె, అల్మస్తఫ కన్నులెత్తి చూచెను
 జనులందరిని, వారందరు
 మౌన ముగ్ధులై పోయిరి.
 అంతనతడు కంఠమెత్తి పలికె —

ప్రేమ మిమ్ము పిలువగనే
 మీరు దానివెంట పొందు,
 ప్రేమ త్రోవలు కఠినమైనను
 నిటారయినను —

ప్రేమ రెక్కలార్చగనే
 మీరు దాని వశముకందు,
 ఈకల దాగిన కత్తులు
 మిమ్ము గాయ పరచినను,

ప్రేమ మీతో పలికిన ప్రతి
 మాట నత్యమని నమ్ముడు,
 ఆ మాటల ధ్వని సైతము
 తోటను కాటిని చేసెడి
 ఆకురాల్చు కాలము వలె
 మీ కలలను తుస్తునకలు జేసినను.

ఏలన ?

మీ తలపై కిరీటాన్ని పెట్టినట్లై,
 ప్రేమ మిమ్ము
 సిలువ పైకి ఎక్కించును;
 మీ పెంపునకు కారణ మైనట్లై ప్రేమ
 మీ త్రెంపునకును కారణమగు.

ప్రేమ, ప్రేమకెగసి పోయి,
 ఎండ పొడకు కంపించెడి
 మీ కొటారు కొమ్మల చిగుళ్ల లాలించినట్లె,
 దిగుచు లోతుకు జని,
 భూమిని పెనవేసుకొన్న మీ వేర్లను
 గునవమ్మై పెరికించును.

ఎన్నులుగల కర్రలవలె
 ప్రేమ మిమ్ము ఏరి కోసి,
 తన కళ్లములో మెదవేయును;
 లంతిగట్టి గడ్డినుండి విడదీయును,
 పొట్టంతయు రాలునట్లు
 రోళ్లబోసి మిము దంచును,
 చేటల చెరగును, జల్లెడవట్టును;
 పిండిజేయ మిము
 తిరుగళ్లలో బోసి వినరు;
 జిగి, విగి చేకూర్చుటకని
 మిమ్ము తడుపు, నలుపు, ప్రేమ
 ఆ తడువరి, రొట్టెలుగా కాల్చి
 మిమ్ము నైవేద్యముగా నొసగును.

మీ హృదయపు రహస్యాల
 ఎరుక మీకు కావాలని
 ప్రేమ మిమ్ము యిన్ని తీర్ల పుటము బెట్టు;
 ఆ ఎరుక వల్ల మీకు కలుగు,
 జీవనహృదయభాగమ్మగు భాగ్యము.

ఇటుల గాక
 మీరు, మీకుగల భయాల ఒత్తిడిచే
 ప్రేమనుండి కేవలము
 శాంతియె, నుఖమె ఆశించిన—
 దాని ఊరుపేరు ఎత్తకుండ
 మీ భయముల మునుగుల దాగుచు

ప్రేమ బంతికట్టు చోటు వీడి,
 బయట పడి — ఋతు చక్రము జొరలేని
 లోకము జేరుట మేలు,
 అచట మీరు నవ్వెదరు
 కాని,
 మీ నవ్వంతయు నవ్వలేరు
 అచట మీరు ఏదెదరు
 కాని,
 మీ ఏడ్వంతయు ఏడ్వలేరు.

ప్రేమ యిచ్చునది ప్రేమయె,
 ఇవ్వలేదు ఇంకేదియు;
 ప్రేమ తీసికొను ప్రేమయె
 తీసుకొనదు ఇంకేదియు;
 ప్రేమ వశము చేసుకొనదు
 వశము కాదు తానెప్పుడు
 ప్రేమకు ప్రేమయె చాలును.

నీవు ప్రేమించినపుడు —
 “దేవుడు నాహృది కల” డని
 అనకూడదు.
 అంతకన్న,
 “దేవుని హృదయాన నేను ఉన్నా” నని
 అనవచ్చును.
 ప్రేమకు మార్గము చూపుట శక్యంబని
 తలచ రాదు,
 మీరు ప్రేమ కర్ణులయిన ప్రేమ మీకు
 బాట జూపు,
 ప్రేమకు మరో కోర్కె లేదు
 స్వయం సంతుష్టి తప్ప.

మీరు ప్రేమించి నపుడు
 ప్రేమకు తోడుగ, నీడగ

ఇతర కాంక్షలేవై నను
 ఉండుట నబిని ఎంచిన
 ఈ తీరుగ కాంక్షించుడు.
 రాత్రికి వీనుల విందుగ
 పాడుచు ప్రవహించునట్టి
 వాగుగ ఉప్పొంగాలని—
 సౌకుమార్యము తీపు
 ఎరుక కావాలని —
 ప్రేమ ఎరుక అగ్గిలో బడి
 సంతప్తుడ కావాలని —
 ప్రేమోపహారముగా
 నా రక్తము చిందాలని
 ఇష్టపడుచు సంబరముతో
 నా రక్తము ప్రేమార్పణ చేయాలని—
 రెక్కలు విప్పిన ఎడదతో
 ప్రొద్దుపొడుపుతోడ నిద్ర లేవాలని—
 ప్రేమింపగ లభ్యమాయె
 మరోదినము 'ధన్యస్మిని' అని
 అనాలని —
 ప్రేమ గూర్చి పారవశ్య చింతనతో
 మధ్యాహ్నపు విశ్రాంతిని గడపాలని—
 క్రుంకు పొద్దుతోడ
 నేను ధన్యుడనై ఇల్లుచేరు కోవాలని—
 ప్రేమించిన వ్యక్తికొరకు
 నా హృదయము ప్రార్థింపగ,
 పెదవులపై ప్రస్తుతి గీతము నర్తింపగ
 నిద్రించాలని.

వైవాహిక బంధన మన యేమిటి? అని
 అల్మిత్రయె ప్రశ్నింపగ విని
 అల్మ సుప్త ఇట్లనెః
 వైవాహిక బంధనము ననాతనము
 పుట్టినపుడె జంటలుగా పుట్టినారు మీరందరు
 జంటజంటగానె కలసి వుంటారు మీరెప్పుడు
 మీ జీవితాలను చావు-చేతులు చెండాడినను
 మీరు జంట వీడకనే వుంటారు వాస్తవముగ
 పరాత్పరుని స్మృతియందును
 మీరు కలసియే వుందురు
 విడిపోవని జంట మధ్య
 ఎడము మాత్ర ముండవలెను
 స్వర్గనమీరాలచ్చట
 నాట్యమాడు చుండవలెను
 జంట నడుమ తావుంచుట మీ బాధ్యత
 ఒకరి నొకరు ప్రేమింపుడు—

కాని :

ఈ షజ్జాత్రము ఆ ప్రేమ మీకు బంధనము కుగూడదు ఏక్షణమున.
 అంతకన్నను మీరు మీమీ యెడదలను తీరాలు జేయుడు
 ప్రేమ కడలిని వాని మధ్యనజేరి అల్లల్లాడ నీయుడు
 ఒకరి పాత్రను ఒకరు నింపుడు
 కాని యెప్పుడు ఏక చషకమునుండి పానము చేయబోకుడు
 ఒకరి కబళము ఒకరి కీయుడు
 కాని యెప్పుడు ఒకే కబళము పంచుకొని సేవింప బోకుడు.
 సంతనంబుగ ఎల్లవేళల కలసియాడుడు కలసిపాడుడు
 కాని యెప్పుడు వేరువేరుగ నిలచి ఉండుడు.
 ఎవరి వ్యక్తిత్వంబు వారు నిలుపుకొనుడు

వీణతీగలు రాగమందున ఏకమయ్యును
దేనికయ్యెడి వేరువేరుగ నిలచి వుండును
స్వీయకంపనముతోడ పలుకును.

ఒకరికొకరు హృదయములను వాయనంబుగ ఇచ్చుకొనుడు
కాని యెప్పుడు ఒకరియెడదను ఒకరి గుప్పిట పెట్టబోకుడు.
ఏలయన ?
ననాతనమగు విశ్వజీవనమునకధీనములై నయట్టివి మీయెడందలు.

జంట వీడక నిలచియుండుడు
కాని యెప్పుడు యేకమయ్యెడి సాహసంబును జేయబోకుడు.

ఆలయపుష్పంతాలు నతతము వేరువేరుగ నిలచివుండును
మంటపమ్మును తలనుదాలించి ఒకటినొక్కటి కలసివుండును.

తీగనీడలోన మ్రాను, మ్రానునీడలోన తీగ
ఎదుగదెవుడు బ్రదుకదెవుడు.

అంత నచట;

తనశిశువును ఒడినిడుకొని చన్నుకుడుపుచున్న మాత
పిల్లల విషయము నడుగగ యిటుల వలికె అల్ముస్తఫ —
మీ పిల్లలు కానెకారు మీ పిల్లలు
సతతము జీవింపకోరు జీవనపు కొడుకులు కూతుళ్లు వారు.

వారు పుడమి జేరుకొనగ ద్వారంబులు తలితండ్రులు
మీ ద్వారనె కాని వారు మీనుండి రారెపుడును
మీకడనున్నను వారలు మీ వారలు కానెకారు
మీ ఆస్తివంటివారు కారు మీ పిల్లలు.
మీప్రేమను వలసినంత వారిపైన ఒలికించుదు
ఆలోచనలను మాత్రము వారి తలల రుద్దకుదు
ఏలన —

వారలకును వారిస్వంత ఆలోచనలు కలవు.

వారి దేహాలను కాపాడెడి గేహాలను నిర్మించుదు
కాని వారి యాత్మలకై పంజరాల నల్లకుదు
ఏలన —

ఆ ఆత్మలు నివసించును భవితవ్యపు ఆలయమున
ఆ ఆలయ దర్శనము కలనైనను కాదుమీకు.

పిల్లలవలె వర్తింపగ ప్రయత్నింపవచ్చు మీరు
మీ వలె వారిని చేయగ యత్నింపగరాదెప్పుడు
ఏలన —

జీవనము వెనుకకు నడువదు

భూతము చేజిక్కి బ్రతుకు తన్నుకలాడదు, ఆగదు

ప్రాణముగల జాణములటు

జాలల నందించి విడువ ధనువులు మీ తనువులంతే.

అంతులేని ధవితవ్యము లక్షించుచు

ధనుర్ధరుడు తనజాణము లతిదూరము రువ్వడిగాపోవాలని

తనశక్తిని ప్రయోగించు మిమ్ము లొంగదీసి వంచు

ఆ ధనుర్ధరుని చేతులలో మీ లొంగుట ఎల్లప్పుడు సుఖవంతమే

హాయిని చేకూర్చునదే అగును

ఏలన—

రివ్వన బోయెడి జాణము వలెనే

కదలక నిలిచిన ధనువును నయితము

ప్రేమించును ధనుర్ధరుడు.

అంతనదట చేరియున్న ధనికుడొకడు
 దానము గూరిచి అడిగిన
 ఇటుల పలికె అల్లము స్తనః
 మీ ఆ స్తిపాస్తుల నిచ్చివేయుట
 ఇచ్చివేయుట కానెకాదు.
 మిమ్ములను మీరిచ్చుకొనుటే
 ఇచ్చివేయుట నిజము చూడగ.
 రేపు అవనరమగును అనియెడి భయముపేరిట
 భద్రపరచిన వస్తుచయమే ఆ స్తిపాస్తులు.
 పుణ్యస్థలములకేగు యాత్రికుల వెంటబోయెడి కుక్క
 మజిలిలోపటి యినుకలో
 దూరదృష్టితో దాచుకొనియెడి ఎముకమాదిరి
 రేపు అవనరమగును అనియెడి భయముపేరిట
 భద్రపరచిన వస్తుచయమే ఆ స్తిపాస్తులు.
 తిరిగి ఆకలి కాకమున్నే మజిలివదలెడి యాత్రికులతో
 వెళ్లిపోయెడి కుక్క యెక్కడో?
 దాచుకున్న ఎముక యెక్కడో?
 అక్కర విషయం భయము
 అక్కరగాక మరేమిటి?
 నిండు బావులు మీకు వుండగ
 దప్పి విషయము భయముజెందిన
 ఆ దప్పి తీరని దప్పికయెకద.

కలరు కొందరు— తమకు కలిగిన దెంతో వుండగ
 దాని లోనిదొకింత దానము చేయువారలు.
 తాము జేసెడి దానమును ప్రజలందరును
 గుర్తింపవలెనని మాత్రమే వారిచ్చుచుందురు.
 వారి యీవ్రచనను కామనవలన దానమరిష్టమేయగు.

కలరుకొందరు—వారికున్నది స్వల్పమైనను

ఉన్నదంతయు యిచ్చివేతురు.

అట్టివారలు—జీవితమున,

జీవితపు నిండుతనమున నమ్మకమున్నట్టివారు.

వారి ఖజానాకెప్పుడు వెలితిలేదు.

కలరుకొందరు—వారెప్పుడు సంతోషముతో నిత్తురు.

ఆసంతోషమే వారుచేయు దానమునకు బహుమానము.

కలరుకొందరు—వారెప్పుడు దుఃఖమునొందుచు నిత్తురు

ఆ దుఃఖమే వారుచేయు దానమునకు ప్రాయశ్చిత్తము.

కలరుకొందరు—వారు ఇత్తురు,

బాధనొందరు, సంతసింపరు,

దానమునునది సత్కార్యమును సంగతైన మదిదలంపరు.

లోయలోని అడవిమల్లెలు

పరిమళాలను గుఱాళించినటుల వుండును వారిదానము

వారిచేతుల దేవదేవుడు నోరుచేసుక పలుకుచుండును

వారి కన్నులవెనుకనుండే దేవదేవుడు నవ్వుచుండును.

అడిగినప్పుడు యిచ్చుచుండుట మంచిదె

కాని—

అడుగకుండనె అక్కరను గుర్తించిఇచ్చుట గొప్పతనము.

చేతికి ఎముకలేనివారికి, ఉదారహృదయులు అయినవారికి,

అక్కరవున్నట్టివాని వెదుకాడుటలోనే

ఎక్కుడు ఆనందము, ఆనలు దానముచేయుటకన్నను!

వాస్తవమాలోచించిన

ఇవ్వక బిగపట్టుకొనగ మీకడనేమైన కలదా?

మీకడనున్నది సర్వము ఏదో ఓనాడు

మీరు యిచ్చివేయవలసినదే, వదలి వెళ్లవలసినదే

అందుకనే వున్నదేదో యిచ్చివేయుడు, యిప్పుడే.

దానముతువు దాటిపోయి వారసులకు చిక్కకుండ

దాని నిపుడె మీదానిగ జేసికొనుడు, సద్వినియోగము జేయుడు.

"మేమూ యిస్తాము—కాని

పాత్రుడైన వానికె మేమిస్తా"మని అనుచుండురు మీరెప్పుడు

మీ తోటలలోనిచెట్లు, మీ మందలలోని పసులు

ఆతీరుగ పలుకవెపుడు—ఇచ్చును అవి బ్రతుకాలని
 'ఇవ్వక దిగబట్టుటయే చచ్చుట' యని యిచ్చును అవి
 బ్రతికి వుండుటయే స్వయముగ దాన పాత్రతకు సాక్ష్యము
 సృష్టికర్త దృష్టిలోన ప్రకృతి సిద్ధమైనదెల్ల
 అనుభవింప పాత్రుడేను, బ్రతికివున్నప్రతివాడును
 అట్టివాడు మీకడ నున్నట్టిదెల్ల
 స్వీకరింప అనుభవింప పాత్రుడు కాకుండునెట్లు?
 జీవన వాహినినుండి దప్పితీర్చుకొను అర్హతగలవాడు
 తప్పుకుండ మీ చెలమలనుండికూడ దోసిల్లనునింపుకొనగ అర్హుడేను.
 పుచ్చుకొనెడి సంసిద్ధతలోన యిమిడియుండినట్టి
 సాహసము, విశ్వాసము—అంతెవాడు,
 అతడు చూపు ఔదార్యమునకుమించిన
 పాత్రత, అర్హత యింకేమికలదు?
 అంతేనా?
 ఇంతకు మీరెవరని? అంతపాటి ఏఘనులని?
 అక్కర పున్నట్టివారు
 సిగ్గువిడిచి మీముందర నిలుచుటకు,
 వారి అభిమానము చితుక
 మీరు కన్నులార గొంచుటకు
 మీరెవరని? అంతపాటి ఏఘనులని?
 అంతకన్న—దానమనెడి సత్కార్యము జరుగుటకు
 సాధనముగ వర్తించెడి రాత మీకు కలదో లేదో
 అది తేల్చుకొనుడు ముందు; ఏలన—
 నిజము చూడ—జీవనమే
 జీవనమునకు దానముచేయుట యిచ్చుట
 దానకర్తలము తామని భావించెడి వారందరు కేవలము సాక్షలేను.

 ఇక స్వీకరించువారు;
 నిజముచూడ—అందరును స్వీకరించు వారలేను
 అనవసరముగ కృతజ్ఞతను కొండజేసి
 దాని చరుపుక్రింద నలిగి పోబోకుడు.

దాసమును

ఇటు మీ మెడపై అటు యిచ్చువానిమెడపై
కాడిజేసి మోపకుడు.

అంతకన్న—జరిగినట్టి దానంబును రెక్కలుగ జేసికొని
దానకర్తతోడకూడి పైకెగురుడు.

ఏలన—

ఋణభారము గుర్తించుట

ఋణము తీరదని పలుకుట

కామధేనువైన భూమి తల్లిగను

సాక్షాత్ ఈశ్వరుడే తండ్రిగను

ఉన్నట్టి దానకర్త ఔదార్యము శంకించుట.

అప్పుడొక వయోవృద్ధుడు పూటకూళ్ల యింటివాడు
 తినుట త్రాగుట గురించి చెప్పుమనిన
 ఇటులవలికె అల్ ముస్తఫా:

మంటి ఘుమఘుమల పీల్చి మనగలిగిన,
 గాలిపీల్చి వెలుగుమేసి బ్రతుకునట్టి తీగవోలె
 మీరును మనగలిగిన, ఎంతో బాగుండెడిది!
 అది సాధ్యము కానప్పుడు
 తినుటకు ప్రాణముతీయుట
 తప్పనిసరి అయినప్పుడు
 దప్పితీర్చుకొనుటకు పసిదూడ నోరుకొట్టి
 దాని తల్లిపాలు కాజేయుట
 తప్పనిసరి అయినప్పుడు—ఆ చంపుట,
 ఆదోపిడి, పూజాకార్యమువలె జరుపుకొనుడు.
 అడవిలోన విచ్చలవిడిగా పెరిగెడి తిరిగెడి
 పెరటిలోన అదుపులోన పెరిగెడి తిరిగెడి
 శుద్ధమైన నిష్పావమైన ప్రాణాలను
 అంతకన్న శుద్ధమైన నిష్పావమైన మీప్రాణాలను రక్షింపగ
 బలిగొనుటకు వంటగదిని, భోజనశాలను
 బలిపీఠముగాను, యజ్ఞవేదికగాను జేసికొనుడు.
 ఆహారముకొరకునొక్క ప్రాణిని బలిగొనునపుడు
 మీ హృదియందున యీవిధముగ ప్రార్థించుడు
 ఏళ కిక్కిరించి నాచేతుల మడిసిసావో
 ఆ శక్తికే నేనుకూడ బలియొందును
 నీవలెనే నేనుకూడ ఆహారంబై పోదును.
 ఏన్యాయము నిన్ను నాచేతికప్పించినదో
 ఆన్యాయమే నన్నుకూడ
 నాకన్నను బలయుతమగు మరోచేతికప్పించు.

విజముచూడ — నార క్తము, నీర క్తము రెండుకూడ
 జీవన వృక్షమును పెంచు ఎరువులెకద.
 పంటకింద ఏదో ఒక పండు నలుగురున్నప్పుడు
 దానితోడ. మనసువిప్పి యీతీరుగ మాటాడుదు
 నీ విత్తనాలు బ్రతికివుండు నాదేహాంతరేహముగా
 పూయనున్న నీపూవులు విప్పారును నా యెడలో
 నీఘమఘమలను నావూపిరి గుణాశింప జేయుచుండు
 ఈక్షణమునుండి నీవు నేను కలసిమెలసి జంటగానె
 అన్ని ఋతువులందుకూడి ఆడుదాము పాడుదాము
 సంతనముగ బ్రతుకుదాము
 ఆకురాలు కాలమందు
 పిండి, వండి మధువుచేయ
 ద్రాక్షపండ్ల గుత్తులను కోయునపుడు
 ఈవిధముగ వాపోవుడు:
 “నేనుకూడ ద్రాక్షపండ్ల గుత్తులతో నిండినట్టి తోటనె నుమ
 ఈ నాపండ్లుకూడ మధువుజేయ త్రెంపబడును
 క్రొత్త సారాయివలెనె నేనుకూడ
 దాచబడుదు సనాతనమగు ఘటముల.”

చలికాలమున ప్రాతబడిన సారాయము
 వెలికితీసి త్రాగునపుడు
 మీహృదయము పాడవలెను ఒక్కొక్కపాట
 ప్రతి పాటలొ గడచినట్టి
 ఆకురాలు కాలము స్మృతి,
 పండ్లుకోసుకొన్నయట్టి ద్రాక్షవనములస్మృతి,
 మధుర రసమును చిలికించిన గిలక స్మృతి
 చేరి యుండవలయు.

అంతట నొకకాపుదిగ్గ
కాయకస్తము గూరిరి చెప్పుచునిన
ఇటులవరితె అల్లము స్తవః

జగతిలోను, జగత్తంత విలపిల్లెడి ఆత్మతోను
నమగతులగుటకె శ్రమంబు.

పోతురియై మనుచుండుట
వై తస్యముతో పడుగిడు బునుపులెరుక లేకుండుట
పోతురియై మనుచుండుట
ఏరులతోడ తులనాగుడు
ఆత్మనమర్పణవృత్తి ననంతుకడకు పోవుచున్న
కర్మవీర శ్రేణిమండి వైకొలగుట.

పనులుజేయుచున్నప్పుడు మోరందరు వేయిపులు
గడిచెడిగడియల గువగున
గానముగ మూడిపోవు
ఆ వేయిపుల ఎరలజేరి
మృదుమధురస్వనముతోడ
అఖిల దరాదరమెప్పుడు యందగాన మొనరింపగ
పలుకలేని కథలలేని చెరుదువోలె
వడియుండుట కెవరు నమ్మింతురె?
శ్రమయనగా శాపంబు
కస్తము దుకదృష్టంబు
చెప్పబడిన మూటలు మీరొప్పుకొనుచు వచ్చినారు
నే తెప్పెడి మాటేమన
శ్రమజేయుట, కష్టించుట
పుడమితల్లి యేనాతో గాంచిన కలలోని
ఒక్క అంశము నభలముజేయుట

పుడమితల్లి కలగాంచిన యపుడే
 ఆ అంశంబును నెరవేర్చెడి భారము
 మీపైన ఎరెను—ఇప్పుడు కాదు
 శ్రమతో అనునందానమే జీవనమును ప్రేమించుట
 శ్రమద్వారా జీవనమును ప్రేమించుట
 విగూఢ జీవనరహస్యాలతో ప్రగాఢమగు పరిచయముగలుగుట.

దుఃఖావేగముతోడ జన్మించుటె పాపంబని
 లేహ భారంబె వాసట ప్రాయుడిన కాపంబని
 మీరలు భావించినను;
 శ్రమఫలమున వాసలోర్పెడి చెమట వాలె
 ఆ పాపము పారద్రోలు
 ఆ కాపము కడుగటాలు ఎలముగలది ములేదికాదు.

కుల్ల కుమిలి చాచాల్సినట్టివారు చెప్పినారు
 'జీవితము అందకార' అందుక'మని
 కుల్లకుమిలి చాచాల్సినట్టి వీరిని
 మీరుకూడ ఆ మాటే నమ్మినారు—ఆమాటే అబ్బారు.

నిజమే అమాటకూడ
 జీవితమంతయు వీరతి నిజమే—
 ప్రేరణ లేకున్న;
 ప్రేరణ పహితము గ్రుడ్డిది—
 జ్ఞానము లేకున్న;
 జ్ఞానసంపత్తయ్యు మిథ్య—
 అదరణము లేకున్న;
 అదరణము వృథా వృథా—
 ప్రేమమయము కాకున్న.

ప్రేమగలిగి శ్రమలోర్పిన సమయమందు మానవుడు
 తనతో కానేరారు, తానితరులతోనేరారు
 సర్వేశ్వరులతో పహితము సంబంధింపైపోవును.

ప్రేమగలిగి కష్టించుట యననేమిటి?

ప్రేమగలిగి కష్టించుట—

హృదయతంతువులనుదీసి వత్సంబునేయుచుంట

తనకు ప్రాణమైనవ్యక్తి ఆవత్తము ధరియింపగ నున్నటులయెంచి;

అనురాగం బుట్టిపడగ గృహనిర్మాణముజేయుట

తనకు ప్రాణమైనవ్యక్తి ఆ గృహమున నివసింపగ నున్నటులయెంచి;

స్నేహమార్గవాలతోడ పొలములుకుట,

పండినవంటను అమితానందముతో కోనుకొనుట

తనకు ప్రాణమైనవ్యక్తి ఆపంటను ఆరగించుననియెంచి;

తానిర్మాణముజేసిడి వస్తుచయము కణకణమున

ఆత్మ నిశ్చననముజేయుట, చైతన్యముతోనింపుట;

తాము జేయుచున్నపనులు స్వర్గవాసులగు పితరులు

చుట్టజేరి జాగ్రత్తగ పరిశీలన జేయుదురను విషయంబెరిగియుంట.

'చంద్రకాంత శిలనుజెక్కి ఆత్మలోని భావనలను సాకారముజేయు శిల్పి

పొలము దున్నువానికన్న ఘనుడటంచు,

ఇంద్ర ధనువుతో నగుపడు రంగుల చేపట్టి

వంతవంత సొంపులతో, జీవితము తొంగిచూచు వంపులతో

తా కలగాంచిన అందాలను ఫలకముపై దిద్దనట్టి చిత్రరచనాచార్యుడు

చెప్పముడుచువానికన్న ఘనుడటంచు'

నిద్రలోన కలవరించినటుల మీరలనుచుండుట నేమింటిని

నిద్రమత్తుతోగాదు

పూర్ణజాగ్రదవస్థతో నేజెప్పెడి మాటేమన

అటునిటు పొరారుగాలి

తనమార్గమునందుండిన గడ్డిపోచతో నెంతటి

గారాబముతో కలియునో, పలుకునో,

అంతకన్న యెక్కుడు ప్రేమతోడ

వటవృక్షముతో కలియదు పలుకదు

ఆ గాలిని తన హృదయపు గాయాలలోననింపి

ప్రేమలాలనల దానిని తీయనిపాటగమార్చెడి

వాదోకంఠె ఘనుడు—మరెవడుకాదు.

శ్రమయనగా సాకారంబైనప్రేమ.

ప్రీతియుక్త కార్యాచరణంబు మీకుచేతగాక
 నిరసన భావంబుతోనే మీరు పనులు జేయుచున్న
 అంతకన్న మీరలు మీ కార్యకలాపాల వదలి
 ప్రీతిగలిగి శ్రమతోర్పుచు గడియించినదాన కొంత
 ఆనందముగా దానంబొనరించెడి భక్తులకడ
 దేవాలయ ప్రాంగణమున విచ్చమెత్తుకొనుటమేలు
 ఏలన—

నిరసన భావంబుతోడ వండిన వంటంత
 చేదుచేదైపోవుటెకాదు
 మొదటిబుక్క తినకముందె తినువానికిగల ఆకలినేచంపివేయు
 అనిష్టముతో ద్రాక్షరసము పిండ
 మీరు గిలకనుత్రిప్పుచున్న, చిలికిన మధుర రసమునిండ
 మీ అనిష్టమే విషమైదిలుకును.
 అప్యాయతలేక అచ్చము గంధర్వులవోలె మీరుగానముచేయుట,
 ఎల్లప్పుడు ఎల్లెడలను మృదుమధురస్వనముతోడ
 అఖిల చరాచరముచేయు బృందీగానమును సహితము
 విననీయక వినువారలచెవులు గడియపడవేయుట.

అచటనున్న శ్రీ ఒకర్లు
 'సంతోషంబన నేమిటి?
 దుఃఖంబనగానేమిటి?'
 అని ప్రశ్నింపగ నప్పుడు
 ఇటుల పలికె అల్ముస్తఫః

మీ సంతోషము
 మునుగును తొలగించిన మీ దుఃఖము.
 మీ నవ్వులు సంతసాలు పొంగిపొరలు బావికిగల
 పూటలన్ని గతమందున
 మీ దుఃఖము వొనగూర్చిన కన్నీళ్ళే.
 ఇట్లుగాక వేరెట్లగు?
 ఎక్కువ ఇంకాఎక్కువ దుఃఖము మిమ్ముతొలచుకొలది
 సంతోషము నింపుకొనెడి మీపాత్రత పెరుగుచుండు.

వామి మంటలో కాలుటచేత నేకద
 మట్టికి మధురనము నింపుకొను పాత్రతచేకూరుట
 ప్రాజానికి హాయిగూర్చు మురళీరూపు దాల్చుటకై
 వెదురు తాను ఎదనిండ కత్తికాట్లు పోట్లు తిన్నదెకద?
 సంతోషము కలిగినపుడు మీహృదయపుటంచుల సందుల
 తేరిపార జూచుకొనుడు.
 ఇదివరలో మీదుఃఖానికి కారణమైనదె ఇప్పుడు
 సంతోషము చేకూర్చుచు వుండెననుట తెలియవచ్చు
 అట్లే—దుఃఖము చేకూరినపుడు,
 మరోసారి తేరిపార హృదయపుటంచుల సందులచూచుకొనుడు.
 ఇదివరలో పొందినట్టి సంతోషానికి కారణమైనట్టిదే
 ప్రస్తుతము దుఃఖము చేకూర్చుచుండెననుట మీకు తెలియవచ్చు.

దుఃఖముకన్నను సంతోషమె గొప్పదిఅని
మీలోకొందరు అందురు.

కాదుకాదు దుఃఖమేగొప్పది అని మరికొందరు అనుచుందురు.
అటులగాక, నేను చెప్పునది యేమన
ఆ రెండును ఒక్కటెయని, విడదీయుటకు వీలులేనట్టివియని,
అవియెప్పుడు కలిసిమెలిసియే వచ్చును.
ఎల్లప్పుడు, ఆరెండును మీ అతిథులేను
మీ సహపంక్తినిచేరి ఒకటి తినుచుండగ
మరొకటి మీపడకగదిలో విశ్రమించుచుండునెప్పుడు.
వంతుల వారిగ అవి మీసహపంక్తిని చేరుచుండు.

నుఖదుఃఖముల మధ్యన తక్కింకవలె ప్రేలాడుచు మీరుండురు.
నుఖము, దుఃఖము రెండును లేనప్పుడే
మీదెందము నిశ్చలమై యలరారును,

సకలైశ్వర్యాధీశుడు
తనవెండిని బంగారమును తూచుటకని
మిమ్ము వాడుకొన్న సమయమందు
మీహారము మీదుఃఖము ఆటుపోటులోనుండును.
అప్పుడుమీరు క్రిందుమీదులగుచుండుట తప్పదుమరి.

ఆ తదుపరి ఒకనుకారి; 'ఇంద్రసంగతేమిటి' అన
వలికెనిటుల ఆల్ముస్తఫ:

ఊరిలోన ఇల్లు కట్టుకొనకముందే
మీలోవలి మరుభూమిని
ఊహలతాకుంజమొకటి అల్లుకొనుదు:
ఏలన:—

సంజమనకల మీకు మీమీ ఇంద్రజేరెడి
సంబరాలున్నట్లుగానే;
మీలో దేశదిమ్మరి అయినవానికి
ఎప్పుడు దూరముగానే వుండెడి ఒంటిగానికీకూడ వున్నవి సంబరాలు.

మీగేహము—ఆకారము పెంచుకొన్న మీ దేహము
వగటివేళలందు ఎదిగి నిశ్శబ్దపురాత్రులందు పవళించును.
అది కలలుకాంచలేనట్టిది కానెకాదు.
మీగేహము కలలు కనదా?
కలలయందు ఊరువదలి,
పచ్చని లోయలనీడల, ఎత్తగు కొండలకోసల చేరుకొనద?

మీ ఇంద్రను దోసిళ్లతో లేవనెత్తి
అడవిలోనో, పసరిక బయళ్లలోనో
గింజలవలె వెదజల్లెడి శక్తియే నాకుండియున్న
నంతోషించెడి వాడను,
లోయలె మీ రహదారులు, పచ్చనిబాటలె సందులు,
ద్రాక్షవనముల ఛాయలె ఒండొరులను అరయు కలయు స్థలముకాగ,
అచట మనసారగంతులేసి, సంతనమున పొర్లాడి,
శరీరాలు, ముస్తాబులు మంటివరిమాణిమృమీరు మీ ఇంద్రకు
చేరుకొన్న ఎంతోబాగుండెడిది.
కాని: ఇప్పుడప్పుడే అటుల జరుగునట్లులేదు.

భయముజెంది, దిగులుపొంది మీపెద్దలు
మిమ్ముందర మందలుగా, గుంపులుగా
చేరగొట్టి, ఊర్లనుపొందించినారు.
ఆభయమూ, ఆదిగులూ ఇంకా కొన్నాళ్లదాక మిమువీడదు.
ఇంకాకొన్నాళ్లదాక ఈగోడలు మీ ఇండ్లనుండి మీపొలాల విడదీయుచునేవుండును.

అర్పరీజు వాసులారా !

చెప్పుడు నిజముగ చెప్పుడు

మీ ఇండ్లలో మీరింతగ పాతిపెట్టుకున్నదేమి?

ఈతీరుగ తలుపులు తాళాలువేసి కాపాడుచున్నదేమి?

ఆ ఇండ్లలోకాంతి,

—మీ శక్తుల బాహుమ్యమునరించెడి మెనప్రేరణ—కలదా? ఉన్నదా?

ఆ ఇండ్లయందు స్మృతులు;

—కల్పన శిఖరాలవరకు మార్గమంతవెలయుచున్నసింగిణీలు—కలవా? ఉన్నవా?

ఆ ఇండ్లలో సౌందర్యము;

—కర్ర, మన్ను, రాయి, ఇనుము సామగ్రినుండి విడదీసి

మీ హృదయాలను పవిత్రమైన కొండలకొనలకడజేర్చెడి సౌందర్యముకలదా?

చెప్పుడు ఇదిఅంత మీ ఇండ్లలో వున్నదేమోచెప్పుడు.

లేక అవటవున్నట్టిది కేవలము—సుఖము—సుఖాల సేన?

ఆ లాలస పచ్చిదొంగ;

అతిథివోలె, ఇంటజొచ్చు.

అది మారును గృహమేదిగ.

అటుపిమ్మట దొరమాదిరి

పెత్తనాలు సాగించుచు

మిము తొత్తులుగా జేయును,

ఇంతెకాదు, ఆలాలస

జంతువులను మోదిమెతువు 'రింగుమాస్టరు' కై వడి

మీ గొంతెమ్మకోర్కెలను, కొరడాతో బెదిరిస్తూ

ముల్లకర్రతో పొడుస్తు కై తక్కులాడించును

పిల్లి మొగ్గలేయించును

మీరు దానిచేతులలో కీలుబొమ్మలై పోదురు,

దానిచేతివేళ్ళ పట్టుకుచ్చురేకానీ, దాని ఎడద పాషాణము

అదిమిమ్ముల లాలించును పాలించును జోకొట్టును.

మీ సెజ్జలకడ నిలిచివుండి, మీపై మీశరీరాల ఆధిపత్యముజూచుచు
నవ్వుచుండు రోరోవల.

మీ ఇంద్రియాలలము, బుద్ధి, రూపుమాపి తలవంపులపాలుజేసి

మిమ్ముల దూదిపింజలట్లు ఏకిపారేయును.

అది మీనద్బుద్ధిని పచ్చికుండవలెచితిపి ఆవల పారవేసి వెక్కిరించు.

సుఖాలలన మీఆత్మశక్తి మెడనులుముట తత్వము.

నిశ్చయముగ సుఖాలలన ఆత్మావేశాలజంపు,

ఆతడువరి యిగిలిస్తూ ప్రేతయాత్రలోపాల్గొను.

కానీ; ఓ అంతరిక్షశిశువులార!

హాయిగనున్నపుడుకూడ తహతహపడు జీవులార!

మీరు సుఖాలలన ఉచ్చులలో చిక్కుకొనరు.

దాని వంజరాన పట్టుబడరు. దానికి మచ్చికకారు.

మీ ఇల్లు మీకులంగరౌచు మిమ్మావక,

అది తెరకొయ్యగ ఉపకరించుగాక.

మీగాయాలను దాచునట్టి మందులోనానిన పువ్వుత్తిగాక

మీ ఇల్లుమీకు కన్నునుకాపాడునట్టి రెప్పవోలె వుండుగాక.

తలుపులు యిరకకుమని, మీరుమీరెక్కల ముడుచుకొనరాదెప్పుడు

ఎత్తుకాని కప్పును తలగ్రుద్దుకొనునను భయముతో

తలను వంచరాదెప్పుడు.

పేకమేడవంటిఇల్లు కూలిపోవునేమోయని,

ఊపిరిపీల్చగ వడలగ మీరెప్పుడు జడియరాదు.

చచ్చిపోయినట్టివారు బ్రతికివున్నవారలకని కట్టినట్టిగోరీలగు

మీ ఇంద్రియో మీరెప్పుడు వుండరాదు.

ఎంతభవ్యమైనదైన ఎంతఅందమైనదైన

ఇల్లెప్పుడు కాజాలదు ఆశ్రయము

మీ నిగూఢతత్వానికి, మీఅమోఘమగు తృప్తకు.

ఏలన:

ఆకనపు హర్మ్యానమాత్రమే మీ అనంతత్వము నిలువజాలును

ఆ హర్మ్యపు ద్వారంబులు తొలినంజలమంచుతెరలు.

నిశాదేవి మధురమధురగీతాలు ఆ హర్మ్యగవాహులు.

అంతటనొక సాలెవాడు, ఉడుపుల గూరిచి అడుగగ
అల్ముస్తఫ వలికెయిటుల—

మీ ఉడుపులు దాచివుంచు, మీ యొడలి అందాలను—

కానీ— అవిదాచలేవు మీ వికృతరూపాలనెప్పుడు.

అవయవాలు స్వేచ్ఛతోడ కదలాడగ,

మరుగుకొరకు బట్టలకప్పులు ముసుగులు

మీరు వేసుకొనుచుందురు.

కానీ, ఆముసుగులే, జీను, కళ్ళెము, కట్టుఆయి,

మీ అవయవాల బంధించును.

ఎండ, గాలి మీరుతొడిగిన బట్టలనుగాక

నేరుగ మీ శరీరాన్నే తాకుచున్న ఎంతోబాగుండెడిది.

ఏలన:—

బ్రతుకు ఊపిరి కలదు, సూర్యుని రశ్మియంచు

జీవనచైతన్యశక్తి ఒలికించెడి దివ్యకరము గాలివిసురులోనకలదు.

మీలోకొందరు అందురు—

'చలికాలపు యీదరయే యీబట్టలు నేసెను' అని

నేనుకూడ అంటాను, మీబట్టలను నేసినది చలికాలపు యీదరయే అని

కానీ,

మీ యొడలిపైభాగపు సౌకుమార్యమను నూలుతో,

మీసిగ్గను మగ్గముపై

ఆ యీదర బట్టలన్నినేసి—తాను అడవిచేరి

పకపకనవ్వుచు తిరుగును మీ అవస్థలనుజూచుచు.

శీలము:—పాపపుచూపుల తూపుల నద్దకొనగ

దాలు మాత్రమేయని మరువకుడు.

పాపియెవడు లేనప్పుడు, శీలము వ్యర్థమేకాదు
 అది ఆత్మహత్యకై తోడ్పడు పురితాడు,
 అది స్వంత మనసులోనికుళ్ళు
 ఇంతేకాదు, యీ మాటకూడ మరువకుడు
 పుడమితల్లి కానందము మీ బరికాళ్ళు,
 ఆమెయెడద తాకినపుడే,
 గాలియెప్పుడు తహతహపడు, మీ శిరోజాలతోడజేరి ఆడుదమని.

ఒక వర్తకుడు,

క్రయవిక్రయముగురించి ప్రశ్నింపగ

అల్లము స్తఫ ఇట్లనె:—

పుడమి తనసంపదంత ఆర్పించును మీకుఎపుడు.

దోసిళ్లను నింపుకొనుటయెటులో మీరెరిగివున్న

కొరతన్నది మీకుండదు

పుడమి ఒసగు కానుకలను ఇచ్చిపుచ్చుకొనుటలోనే

ప్రతివస్తువు మీకుదొరుకు నమ్మద్దిగ.

దానిఫలము సంతృప్తి,

కానీ ఆఇచ్చిపుచ్చుకొనుట,

ఆ కానుకలవాయి నాలు,

ప్రేమమయము కాకుండిన,

న్యాయముగా జరుగకున్న,

అదికొనిపోవుకొందరిని అమితాశవైపు,

మిగిలినవారి నందరినదిపడద్రోయును,

లేములఇడుముల, ఆకలిమంటల.

మీలోనే; నముద్రాలసంపదలను వలలనింపుకొన్నవారు:

పుడమిని పండించి పంటగంపలకెత్తినవారు,

'మీరందరు సంతలోన' చేరినపుడు; అట్టమీవలెనే

శ్రమలకోర్చి అవసరమగుసరకులను సిద్ధపరచి

తెచ్చినట్టిసాలెవారు, కుమ్మరులు, కమ్మరులు,

కార్మికులు, శిల్పకళానైపుణ్యులు, దేశదేశములు

తిరిగి వివిధవస్తుసామగ్రిని సేకరించివేతెంచిన

వర్తకులు గుమిగూడినపుడు:—

పరస్పరము మీ అవసరాలబట్టి పుడమికానుకలను,

ఇచ్చిపుచ్చుకొనకముందు,

మీకొలతలను, తూకాలను,
 వస్తువుల పరస్పరవిలువలను,
 న్యాయబద్ధమొనరింపగ;
 విశ్వాత్మనుసాక్షిగ ఆవాహనముచేసికొనుడు.
 ఉత్తచేతులతోవచ్చి మీకష్టార్జితములను తమ
 మాటలమ్మికొనదలచెడి మధ్యవర్తులెవరైన,
 అచట మీకు ఎదురుపడిన,
 వారితోడ మీరెవ్వరు వ్యవహారము చేయకుడు.
 ఆ సోమరులకు మీవ్యవహారమునందు జోక్యము
 కలుగజేసుకొనెడి శ్రమయివ్వకుడు.
 వారితోడ మీరనుడు.
 మాతోపాటువచ్చి పౌలములలో కష్టించుడు
 లేదా, మీసోదరులతో సంధ్రమందు పలవినురుడు.
 పుడమియైన, సంధ్రమైన, మాకువలెనేమీకుకూడ
 తమకడనున్నట్టి నిధులనర్పించును.
 అసంతలోనే పాటలుపాడెడివారు, అటలు అడెడివారు పిల్లనగ్రోవిపూడెడివారు
 ఏతెంచిన—వారికానుకలనుసయితము మీరుకొనుడు.
 ఏలన—
 వారుకూడ మీవలెనే ప్రకృతిమాత సంపదలను,
 శ్రమలోర్చి, సేకరించినట్టివారే, వారుతెచ్చుసామగ్రి,
 స్వప్నజగత్తుదైనను, భావాత్మకమైనదైనను
 అయ్యదియే మీఆత్మలకాహారము పరిధానము.
 మీరు సంతవిడిచిపోవునపుడు, అచటనుండి ఏలకడును
 వట్టిచేతులతో వెళ్ళిపోకుండగచూడుడు.
 ఏలన— ఎంతపనికిమాలినట్టి వాడైనను,
 కావలసినదిపొంది మీవలెనే సంతృప్తుడు కాకుండునో
 అంతవరకు విశ్వాత్మకు శాంతిలేదు,
 అంతరిక్షమందు జగద్రక్షకుడు
 శాంతితోడ తేలియాడలేడు.

అంతనట—

అర్పలీజు వట్టణపున్యాయసభకు చెందినట్టిన్యాయాధీశుండు ఒకడు
నేరము—శిక్షనుగురించి చెప్పుమనిన
ఇటులవలికె అల్ముస్తఫ.

మీమనసు పట్టుదప్పి సంచరించుచున్నప్పుడు
మీరేకాకిగ వర్తించుడు.
అట్టితరి మీరితరుల కవకారము చేయుదురు.
నిజముదూడ

ఆ అపకారము మీకుమీరు చేసుకొనుటె.
ఏలన

ఆ అపకారము కారణాన

ముక్తిద్వారబంధముకడ మీరుచేరి తలుపులను తట్టినను
ఎవ్వరు వినిపించుకొనరు—తలుపులేవి తెరుచుకొనవు.
కొంతవరకు మీముక్తికి ఆటంకముగానిలుచును ఆ అపకారము

మీలోని ఈశ్వరాంశ సాగరమునుబోలివుండు.

అది మరినము కాదెప్పుడు

రెక్కలున్నవారినెల్ల అది ఆకాశముపై నెగిరించును.

మీలోని దివ్యాంశము సూర్యునివంటిదికూడ,

అదియెరుగదు చందెలుకల చీకటితోవలు

అది అనునరింపలేదు పాములపుట్టలనందులు.

కానీ, మీలోనున్నది దైవాంశంబొకటేకాదు.

మీలో ఎక్కుడుభాగము ఇంకను మానవుడే.

ఇంకాఎంతోభాగము మనిషికూడకానట్టిది.

మంచపొరలమధ్యమధ్య తనమేల్కొలుపును వెదుకుకొనుచు

నిద్రలోనే నడచుచున్న వికృతము ఆమరుగుజు

నేనిప్పుడు పలుకునది మీలోనిమానవుని విషయమేను.

ఏలన—

మీలోని ఈశ్వరాంశకైన, మరుగుజ్జుకైన
ఎరుకలేదు నేరము—శిక్షలసంగతి.

అది తెలియును మానవమాతృనకే
మీలోని మానవునకే.

తప్పుచేసినట్టివాడు మీవాడుకానట్లు
మీకందరికి పూర్తిగా అపరిచితుడు అయినట్లు
ఎవడో ఒకపాపి, పిలవనిపేరంటముగా వచ్చినట్లు
మీరు మాటలాడుటనే వింటిని.

వరమవచిత్రుడు, మహాపుణ్యాత్ముడు ఎవడైనను.
మీలోనిదె వాంశము యొక్క జ్ఞానతత్వముకన్న పైకిపోజాలదు.
ఎంతటిదుర్మార్గుడైన, పతితుడైన
మీలోనిమరుగుజ్జు నీచత్వముకన్న క్రిందికిదిగజారలేదు.
చెట్టంతయు మౌనముగా ఎరుగనిదే
మార్పులకు గురికానిదే,
ఏ ఆకుగూడ పండుటాకుగా మారదు, రాలదు.
అదేతీరుగ సంఘము, సంపూర్తిగ ప్రచ్ఛన్నముగానైనను
సంకల్పముచేయనిదే,
ఏఒక్కడు నేరముచేయలేదు,

ఈరేగెడిగుంపువోలె మీరందరు మీయందలి
దైవాంశమువై పు కదలిపోవుచుందురు.
మీరు యాత్రికులేకాదు, యాత్రకూడమీరేను,
మార్గమధ్యమందు జారిపడెడివాడు,
వెనుకవచ్చువానికొరకు వడును.

“పాకుడువున్నది తమ్ముడ! భద్రము” అని
అంతెకాదు, వాడుపడుట ముందుపోయినట్టివానికొరడాన.
ముందువెళ్ళినట్టివాడు. పాకురుకడ జాగ్రత్తగ ఆడుగులిడుచుదాటి వెళ్ళిపోయినాడు
కాని అతడు దానిలోనిపాకుడు తొలగించలేదు,

వినుటకు కష్టముగానున్నను, ఈమాటకూడ వినుడు — నిజముకాన
హత్యకు గురియైనవాడు
స్వయముగ తనహత్యకు బాధ్యుడుకాడన వీలులేదు.

దోపిడికిగురియైనవాడు స్వయముగ
 జరిగినదోపిడి విషయము దోపికాడనవీలులేదు.
 పుణ్యాత్ములు పాపాత్ముల పాపాచరణమునందున
 ఏపాపము ఎరుగనట్టివారనుటకు వీలులేదు.
 హంతకుడు, చంపబడినట్టివాని దుర్వర్తనకు గురియైనట్టివాడె
 నేరస్థుడు నేరమునకు గురియైనవాని—
 దౌష్ట్యమునకు లోనైనవాడె
 పాపియని, పతితుడని పిలువబడుచు,
 సంఘములో “భీ” “తూ”లకు గురియైనవ్యక్తి
 నిజముచూడ పుణ్యాత్ముల పాపాలను మోయుచుండు.

న్యాయాత్ముల అన్యాయముచేయువారినుండిగాని
 మంచివారిని చెడ్డవారినుండిగాని
 విడదీయగ వీలుకాదు మీకెప్పుడు.

బట్టలోని తెల్లనల్లపోగులవలె
 పగటివెలుగులో కలిసిపోవు గుంపుపోలె మీరుందురు.
 నల్లదైనను పోగుకెగినప్పుడు
 సాలెబిమ్మ పడుగు పేకంతయు వెతకిచూచు.
 అంతెకాదు, మగ్గమందు యేదైనను లోపమున్నదేమో అని
 దానినిసహితము సరిచూచుకొనును.
 మీలోనెవరైన
 విశ్వాసభూతకియగు ఒకభార్యను న్యాయస్థానముయెదుట నిలుపునపుడు
 అతడు—ఆపాతకి పతిహృదయంబుకూడ
 ధర్మకాంటపైతూచవలెను.
 దానిహెచ్చుతగులను సహితము,
 నేరస్తురాలి ‘ఆత్మను కొలచిన కొలబద్దతోనె’ కొలువవలెను.
 ఆవిడను కొరడాతో కొట్టువాడు
 అభియోగము తెచ్చినవాని అంతరాత్మను సైతము పరీక్షించి చూడవలెను.
 ధర్మరక్షణార్థంబని, పాపులశిక్షించుటకై
 గొడ్డలెత్తి చెట్టుమొదలునరుకునపుడు
 ఒకమారు భూమిత్రవ్వి దానివేరులను చూడవలెను,
 అతనికచట కనుపించును:—

పుడమిగర్భమందు, మంచి చెడ్డ, పండ్ల, ముళ్ళ
చెట్లవేరులన్ని కలసిమెలిసి
ఒకటినొకటి పెనవేసుకొని మనుచుండుట.

న్యాయముచేకూర్పు ధర్మమూర్తులార!
ఆచరణమువరకు ఏపాపముచేయఁజొకడు
కాని ఆంతర్యమునందు వాడువచ్చిదొంగ
అట్టివానివిషయమందు మీనిర్ణయ మెటువంటిది?
ఇంకొకడు, కాయముతోపున్నవాడు
ఆకాయము సాయముతో ఇంకొకనిని హత్యచేయు
కాని వాడుస్వయముగానే ఆత్మహతుడు.
మనసుచితికి నట్టివాడు,
వానిని, మీరేక్షింతు గురిచేతురు?
ప్రత్యక్షాచరణమందు ఒకడుమోసగాడు, దౌర్జన్యపరుడు
కానీ, వాడింతవరకె మోసాలకు గురియైనవాడు.
ఇతరులదౌర్జన్యాలవలన చితికిపోయినట్టివాడు
వానిపైన మీరుమోపు అభియోగపు రూపమెద్ది?
చేసినతప్పునకుమించిన పశ్చాత్తాపమునకుగురియై
నలిగెడివానిని, మీరేతీరుగ శిక్షింతురు?
ఏన్యాయము వొనగూర్చగ, ఏధర్మము పాటించగ
మీరు ప్రయత్నించుచున్నారో,
యేన్యాయము జరిగినచో మీరు సంకృప్తినిజెందుదురో
ఆ న్యాయమే, ఆధర్మమే
నేరస్థుని, పాపిని, పశ్చాత్తాపాగ్నియందు, కాల్చుచుండు,
ఇంతకూ, తప్పుచేయనట్టివాని నెవనిని
మీరు పశ్చాత్తాపాగ్నియందు పడద్రోయగలేరుకదా!
అదే తీరుగ,
పాపిని, మీరేవిధముగను,
పశ్చాత్తాపాగ్నినుండి బయటికి తీయలేరుగదా?
పశ్చాత్తాపమువచ్చును పిలువకుండ
ఎవ్వరులేనట్టిచేళ, ప్రత్యేకముగా రాతిరిసమయమందు
తప్పిదముచేసినట్టి వారికడకు,

వారి నిజరూపము, భయానక స్వరూపము
వారు మరచిపోదలచినట్టి వికృతాకారము
“చూడు! చూడు!” మని వారిని పొడిచిచూప
పశ్చాత్తాపము వచ్చును.

అన్ని అంశములు వెలుగులోనికిరాకుండనే
న్యాయముచేకూర్చుపెట్లు, న్యాయము ఎరిగినవారు?
అభియోగము తెచ్చువాని, మరియు
అభియోగము మోపబడినవాని
రహస్యాలు, దాటువనులు బట్టబయలు కానప్పుడు
పుణ్యాత్ముడు, పాపాత్ముడు అను నిర్ణయము జరుగుపెట్లు?

ఒకవేళ—మన అందరిపనులన్నియు, ఉద్దేశ్యములన్నియు తైటపడిన—
మనకు తెలియవచ్చుమాటేమన—
అందరము మనలోని దైవాంశము, మరుగుజ్ఞతనము మధ్యన
నిలిచివున్న వారలమని.

మానవమాత్మలమని.
అంతెకాదు.
అందరము ఒకటేయని,

గుడిపునాదిరాయికంటే, గోపురానవున్నరాయి
గొప్పదేమికాదు. గుడిరాయే ఏదైనను.

అప్పుడొక న్యాయవాది

“శాసనాల సంగతియేమిటి?” యన

ఇటులవలికె అల్లము న్నభ.

శాసనాలు చేయుటయన మీకెంతో సరదా

వాస్తవములో చేసిన శాసనాల నుల్లంఘించుటలోనే మీకెక్కువమజా,

సాగర తీరాన ఇసుకలోన ఆడుకొనెడి బాలురవలె మీవర్తన.

హడావుడిగ, ఎంతో ఏకాగ్రతతోడవారు, కట్టుదురు

వుసికెతోడ, కోటలు బురుజులు,

అంతలోనె, వానినిచేతులారపడద్రోసి,

తమకాళ్ళనె, తమయెదుటనె, కూలదన్ని,

ఫక్కున నవ్వుదురు, వికటాట్టహాసముచేతురు.

మీరొకచో ఇసుకతోటి, బురుజులుకోటలు కట్టగ

సాగరము తీరంబున చేర్చుచుండు, మరింతవుసికె.

మీరు మీ కట్టుకున్న శాసనాల కోటలను,

కూలద్రోసి నవ్వి నపుడు,

కడలికూడ మీతోడనెకలసి నవ్వుచుండునెపుడు.

నిజమే! సాగరమునవ్వుచుండు ఎల్లప్పుడు,

అమాయకులతో జంటగాను.

కానీ, ఎవరికైతే, జీవనము కడలికాక, గండుశిలయొ,

శాసనాలు—ఆటలకని ఇసుకతోటి కట్టుకొన్న

కోటలు, బురుజులుకాక,

జీవనపుగండు శిలను యిష్టమువచ్చినయట్టుల

తొలచుటకు, నచ్చినరూపము యిచ్చుటకు

ఉపకరించు ఉలి నుత్తెలో—వారినంగలేమిటి?

సర్తకులను ద్వేషించెడి వికలాంగుల సంగతేమిటి?

ఆడవిలోని, దుప్పిని, కుందేలును, విచ్చలవిడిగాతిరిగెడి

రొడీలుగా భావించెడి

కాడికితొంగిన ఎద్దునంగతేమి?

కూసమును పగులజీరి, బైటవడి,

గాలిపరుగులతో ఉరుకులాడు పాములను

బరిబాతగ తిరిగెడి, సిగ్గుమాలిన ప్రాణులనెడి

కూసమువీడలేని మునలిపాము నంగతేమి?

పెండ్లివిందు సమయమునకు ముందేవచ్చి,

దిట్టగదిని, శ్రేనుస్తు బైటవడుచు—

ఆనందముతోవిందును ఆరగించు యితరులను

ఏవగింపుతో చూచుచు;—

విందులన్ని— మితాహారనియమములను భంగపరచు నేరములని

అతిభులంత సభ్యతపాటించని ఛోకిరులని

అనెడివారి నంగతేమి?

వారందరు సూర్యునివైపు వీపుపెట్టి నిలిచివున్నవారు,

అని చెప్పటకన్న, ఇంతేమి చెప్పగలను నేను.

వారు చూడగలిగినది తమతమ నీడలనే!

ఆ నీడలే వారునిర్మాణముచేసుకొన్న శాసనాలు.

వారి దృష్టిలో, సూర్యుడు, కేవలము నీడలుపడవేయువాడు.

ఇక—శాసనాల మన్నించుటయన,

నేలపైకివంగి, బోర్లబొక్కలవడి, తమనీడలకు గిరిగీయుట.

దానిబైటవడుటయన, నేరంబని, పాపంబని, భావించుటగాక మరియేమిటి?

సూర్యునివైపేమొగమిడి, నడచునట్టివారలకు

ఏ నీడలు అద్దురావు.

గాలివెంటవెంట తిరుగాడెడి ప్రయాణీకుల

యాత్రను నిర్దేశించే దిక్సూచియేదికలదు?

మీరు మీసంకెళ్ళను త్రెంచుకొన దలచినపుడు

వానిని, మరియొకని సంకెళ్ళను తెగగొట్టునట్లు చేయకున్న,

మానవుడు నిర్మించిన ఏకాసనము మిమ్ముల నావగలదు?

మీమెడపై కట్టియున్నకాడిని,

దించుకొనునపుడు, దానిక్రింద వుండనెంచు
 మరోప్రాణిమెడకు వురికాకుండిన
 మానవశాసనమేది మిమ్ము ఆపగలదు.
 మీరు చింపిపార వేసినట్టి మీపైబట్టలు
 మరొకనిదారికి అటంకముగాకున్న
 మిమ్ముకోర్డుబోనుకెక్కించెడి వాడెవ్వరు?
 అర్థబీజు వాసులారా!
 మీరు మీమృదంగాల పలుకకుండ చేయగలరు
 మీ వీణలతీగలన్ని త్రెంచిపారవేయగలరు
 కాని—ఆకసమున విహించుచు,
 తియ్యని పలుకులు పలికెడి,
 చిలుకలను ఎవ్వడావగలదు.

అప్పుడొక వక్త

స్వాతంత్ర్యమైన యేమిటోచెప్పుమనిన—

ఇటులవలికె అల్ముస్తవ.

“బైట పురద్వారము కడ, ఇంట చలికుంపటికడ
మీరు మీ స్వాతంత్ర్యంబును సాగిలవడి పూజించుట నేచూచితి.
ఊరకనే శిక్షించెడి, తలచినచో తలనరికెడి,
నిరంకుశుడు, దుష్టుడు, దౌర్జన్యపరుడునగు ప్రభువుచెంత
ఆత్మవంచనకులోనై, వంగి, నంగి మెదలు నట్టి
బానిసప్రాణులవలె, మిమ్ముల ఇంటబైట
మీ స్వాతంత్ర్యంబును సాగిలవడి పూజించుట నేచూచితి.
అంతెకాదు, నేజూచితి గుడితోటల—
కోటల గోడల నీడల—మీలోని సర్వతంత్ర స్వతంత్రుణ్ణి,
తన స్వాతంత్ర్యంబును, కాడివోలె మెడదాల్చుట,
చేతిబేడీలుగ ధరియించివుంట, నేజూచితి.
అదిగని, నాహృదయము— నాజంటగర క్తధారగనేర్చెను.
ఏలన—

స్వాతంత్ర్య వాంఛకూడ ఒకరకమగు బంధనమని ఎంచినపుడె
మీరు నిజముగ స్వతంత్రులు కాగలరు.
స్వాతంత్ర్యమే లక్ష్యంబని, గమ్యంబని, ఎలుగెత్తుట మానినపుడె
మీరు సర్వతంత్ర స్వతంత్రులు.

మీపగళ్ళు ఎట్టి దిగులు లేనట్టివి కానప్పుడె
మీ రాత్రులు, ఏకోర్కెలు, ఏదుఃఖము లేనట్టివికానప్పుడె,
మీరు పరతంత్రులు కాకుండవుండగలరు.
ఆదిగుళ్ళు, ఆకోర్కెలు, ఆదుఃఖము
మిమ్ముల కార్యాచరణకు సంసిద్ధులచేయుటకై
నడికట్టుగవుపకరించు.

అంతెకాదు—మీరు వానిని అణగక్రొక్కి
వున్నబంధనాలు త్రెంచుకొని, పైకెగసి
ఆత్మకత్తివిభవముతో వీరవిహారము చేయగలరు.

మీరుపుట్టినపుడే, మీయెరుక ప్రొద్దుపొడిచినపుడె
మీజీవిత మధ్యాహ్నమును, కట్టివుంచ, కట్టుకొన్న
నుదులు, ముక్కు, సంకెళ్ళు త్రెంచిపార వేయనిదే,
మీరు స్వతంత్రులు కాజాలరు.

మీరు రక్షించెడి స్వాతంత్ర్యము, యీ చిక్కులు ఇక్కట్లులలో నొక్కటి
అన్నిబంధనములకన్న గట్టిది, దానినిత్రెంచుట అతికష్టము.
ప్రచారాల వెలుగుల్లో, స్వాతంత్ర్యపుసంకెళ్ళు
మెరయుచు మీరుమిట్లుగొలుపు.

స్వాతంత్ర్యముపొందుటకై మీరు త్రెంచవలసినట్టి బంధనాలు
వాస్తవముగ మీరు తెచ్చిపెట్టుకొన్నట్టివే!
మీలోనివే
మీ వ్యక్తిత్వములోచేరిన అంశములే.

ఏ శాసనము అన్యాయము చేకూర్చెడిదని,
మీరివ్వుడు రద్దుచేయదలచినారో
దానిని ఇదివరకు, మీరే మీచేతులార నొసటవ్రాసుకున్నారు.
న్యాయశాస్త్ర గ్రంథములను, తగులబెట్టిననూ
మీరు దాని రూపు మాపలేరు.
న్యాయాధీశులనొసళ్ళ, సాగరజలమును సాంతము
కుమ్మరించి కడగినను, మీనొసళ్ళవ్రాసుకొన్న
వ్రాతలేవి చెరిగిపోవు.
నిరంకుశుడు, హింసకుడు, అయినట్టి ఏలికను
పదభ్రష్టుని చేయుటకుముందు,
అతనికై మీరు మీహృదయమందు నిర్మించిన
సింహాసనమును, పెకిలించి, పారవేయుడు.
అభిమానధనునిపైన పెత్తనాలుసాగించెడి
నత్తాకలవాడెవ్వడు?

మీ స్వాతంత్ర్యము హింసాత్మకము కానప్పుడు

మీశీలము కళంకితము కానప్పుడు

ఏ శక్తియు మిమ్ములొంగదీయలేదు.

స్వాతంత్ర్యముపొందుటకని,

మీరు బాపుకొనదలచిన దిగులు ఏదైనను,

మీరు తెచ్చిపెట్టుకొన్నట్టిదే.

వరులెవరును, ఆదిగులును, మీ మనసుననాటలేరు,

మీరు పోగొట్టుకొనదలచిన భయమేదైనను

అది మీగుండెలో, తిష్టవేసుకొనివున్నదే.

ఇతరేతర శక్తికట్టదు దానికిపట్టము.

మీరు కోరునది, భయపడునది, ఏవగించుకొనునట్టిది,

ఇష్టపడునట్టిది వెంటబడునది తప్పించుకొనదలచునది,

ప్రతిదీ మీలోనేవున్నది.

కలసిమెలసి, ఎత్తువంపులవలె, వెలుగునీడలవలె

ఇవియన్నియు మీలోపలజంటగ మొదలుచునుండును.

ఒకనీడతొలగిపోవ, తొలగనట్టిఒకవెలుతురు,

మరోవెలుతురునకు అడ్డునిలచి, నీడల పారాడజేయు.

స్వాతంత్ర్యము కొరకు మీరు,

పున్నబంధనాల త్రెంచుకొన్న మరుక్షణమున

లభ్యమైన స్వాతంత్ర్యమే—

అంతకన్న దివ్యమైన స్వాతంత్ర్యమునకు బంధనమై దిగిసికొనును.

అప్పుడు ధర్మోపదేశిక ఒకర్లు
 “వివేకము, ఆవేశమును” గూర్చియడిగిన
 ఇటుల పలికె అల్ముస్తవ.

మీ వివేకానికి, ఆవేశానికి, మీ అంతర్యమునందు సాగుపోరాటము యెల్లప్పుడు.
 నేను మధ్యవర్తినగుచు, ప్రకృతిసిద్ధములైన మీ తత్వములకు
 మైత్రిచేకూర్చగలిగిన ఎంతోనంతోషించెడివాడను.
 కాని, ఎంతవరకు మీరుకూడ మధ్యవర్తులై నిలువరో
 అంతెకాదు, ప్రకృతి సిద్ధమైన మీ తత్వంబులనన్నిటిని
 ఒకేతీరుగచూచుట, ప్రేమించుట నేర్చుకొనరో,
 అంతవరకూ నేనేమియు చేయలేను.
 జీవన సాగరయాత్రను సాగించుచున్న మీ ఆత్మయనెడి నావకు,
 మీ వివేకముచుక్కాని, మీ ఆవేశముతెరచాప.
 చుక్కాని విరిగినచో గమ్యము అన్నదిలేక
 తిరుగులాడుగతి వట్టును.
 తెరచాపలేకుండిన ఎటుకదలక,
 నావ—ఒక్కచోటనే నిలుచును.
 కేవలము వివేకమేవనిచేసిన,
 కరుడు కట్టుగొనిపోదురు.
 మీ జీవితము కుంటువడును.
 అది ముందుకుసాగలేదు.
 వివేకము దారిచూపకుండినచో, ఆవేశము నిరుపయోగమై
 కాటాకుమంటవోలెపైకెగసి, కాలి కూలి ఆరిపోవు.
 అందుచేత, మీ ఆత్మశక్తిధారబోసి
 వివేకాన్ని, ఆవేశపు స్థాయికి కొనిపోవుదు.
 వివేకాన్ని, ఆవేశముతో కాదాత్మ్యము పొందనిండు.
 ఆస్థితిలో, మీ వివేకాన్ని, ఆవేశానికి దారిచూపనిండు.
 ఆవేశము, కాలి కూలి చల్లారినట్లు,

అది సతతము తనబాదినుండి తానేతిరిగి ప్రజ్వరిల్లునట్లు
ఆత్మచేత ప్రేరితమగు వివేకాన్ని
దానికి మార్గము చూపనిండు.

మీ వివేకావేశాలను, మీ అతిధులుగా యెంచుకొనుడు.
ఒక అతిధికి, మరో అతిధికన్న ఎక్కువ ఆదరణచూపకూడదను
విషయము మీరెరిగినదే.
అట్లుజేసినప్పుడు ఉభయంల కొంచెపరచుటయే అగును.

కొండమీద చెట్లనీడకూర్చుని,
ప్రశాంతవరిసరాల హాయిసనుభవించునపుడు
పచ్చనిబయళ్ళు, పంటపొలముల తిలకించునపుడు
మీరీతిరుగ అనుకొనుడు:—
“విరాట్ స్వరూపుడు, వివేకముతో వర్తించుచున్నాడు,”
మరోసారి, తుఫానులు కాండవాలు చేయునపుడు
లోకమంత ఉరుముల మెరుపుల ఆధిపత్యమునకులొంగి గడగడలాడునపుడు
మీమదిలో ఈరీతిగ అనుకొనుడు,
“విశ్వరూపుడు ఆవేశముతో గంతులిడుచున్నాడు.”

విశ్వాత్ముని శ్వాసలోని ఒక్క అంశమైనమీరు
విశ్వరూపుని మహారణ్యములోని గడ్డిపోచయైనమీరు
వివేకముతో వర్తించుచు ప్రశాంతముగానుండుట
ఆవేశముతో మైమరచి గంతులేయుట
తప్పనిసరి.

అచటచేరియున్న శ్రీలలోని ప్రౌఢఒకతె

“వేదన గూర్చివలుక” మనిన

ఇటులవలికె అల్ము న్నఫ.

పండునకున్నట్లే—

మీ ఎరుకను దాచెడి బెరడున్నది.

అది చిట్ల పగిలిపోవటమే వేదన.

ఫలహృదయము ఎండపొడతీపిని అందుకోవాలంటే

ముందుదానిబెరడు తప్పకచిట్ల పగిలిపోవాలె.

అదేరీతిగా మీరును, తప్పనిసరిగా వేదనను అనుభవించండి.

మీజీవితదై నందిన మహత్కాలకు

మీహృదయము అబ్బురపడునదిఐనప్పుడు—

వేదనకూడ ఒక అద్భుతమేయని మీకుతెలిసివచ్చును.

మీపొలాలు, మీతోటలు ఫలింప

వసంతాది ఋతువులున్నట్లే—తప్పనిసరిఅయినట్లే

మీహృదయవికాసానికి, సుఖదుఃఖాలు కలవని బోధపడును.

అప్పుడు, మీరు మీవేదనహేమంతాలలోకూడ

నిశ్చలమతులైవుంటారు.

వేదన చాలావరకు మీరు ఇష్టపూర్వకముగా తెచ్చుకొన్నరే.

మీలోనివైద్యుడు జబ్బుపడిన మీఅంతరంగాన్ని కుదుర్చుటకు,

తయారుచేసిన చేదుమందే ఆ వేదన.

ఆ వైద్యుని సంపూర్ణముగానమ్ముడు.

ఆ మందును మౌనముగా శాంతముగా సేవించుడు.

ఏలన—

ఋలవంతముగా మీచేత మందుత్రాగించేఅతనిచెయ్యి

కఠినమైనదీ, ఎంతోభారమైనదైననూ

దానికి చేదోడుగా, పరాత్పరుని కోమలహస్తమున్నది.

వైద్యునిచేతులలోని మందుకుప్పె

మీపెదవుల కాల్చునదైనానరే, వగవకుడు.

ఏలన, కుప్పెరూపుదాల్చిన మంటిని

లోకపుసారెను త్రిప్పే కుమ్మరి తనకన్నీళ్ళతో తడిపినాడు.

అంతనొకడు—

“తననుతాను ఎరుగుటయేమిటి” అన

అల్ముస్తఫ ఇటులపలికె.

మౌనమందు మీ ఎడదలు రేచవళ్ళరహస్యాలు గుర్రైరుగును.

మీ ఎడదల రహస్యాల ఎరుకపలుకు విను పిపానకలదు మీ చెవులకు.

ఊహకు అందినదంతయు మాటరూపమున సైతము,

విశదముకాగలదుమీకు.

మీ కలల నగ్నశరీరాన్ని సాక్షాత్తుగచేతులతో

తాకిచూడగలరు మీరు.

బావిగ బ్రతుకాలెమీరు.

మీ అంతరంగమునదాగిన పూటలన్ని ఎగజిమ్ముచు

పాడుచు, ఆడుచు, పరుగిడి,

కలియవలెను జీవితసాగరాన

అప్పుడు

అంతులేని అంతరంగ ఐశ్వర్యమంత

మీ కనులముందు ప్రత్యక్షమైనిలుచును.

కాని, తెలియని పెన్నిధిని జోకునట్టి

తిక్కెడేదివుండరాదు.

అంతెకాదు,

గైల తోడ తెలికికాని, బరువుకట్టి నులకుండలవిడిచిగాని

మీ ఎరుక, లోతుబాడలరయ చూసకుడు.

ఏలన—

ఆత్మకూడ కడలివలెనే

అంతుపొంతులేనట్టిది, కొలతకు మించినయట్టిది.

'పరమసత్యము నేను కనుగొంటిని' అనకూడదు.

అంతకన్న, 'నేనొకసత్యమును కనుగొంటిని' అనవచ్చును.

'ఆత్మమార్గమును నేను తెలిసికొంటి ననరాదు'

అంతకన్న, 'నామార్గము ననుసరించివచ్చిన ఆత్మను నేకలిసితి' ననవచ్చును.

ఏలన—

ఆత్మప్రయాణముసాగును అన్నిమార్గములయందును.

ఆత్మఎప్పుడు ముక్కుకునూటిగ నడువదు.

అది వెదురువోలె, నిటారుగా యెదుగదు.

ఆత్మవికసనము జరుగును,

లెక్కలేని రేకులుగల పద్మమువలె.

అంతనొక చడిపంతులు
విద్యాబోధనముగూర్చి ప్రశ్నింపగ
అల్ముస్తఫ పలికె.

మీ ఎరుకప్రాదు పాదుపులందు
నగమునిద్రలోనవున్న మీ తెలివిని,
ఎవడైనను సంపూర్ణముగ మీకు
బోధపరుచు, వెల్లడించు.
ఇంకేదియు వెల్లడించజాలదతడు.

ఆలయభత్రచ్ఛాయలో శిష్యులతోగూడి తిరుగు గురువెవ్వడును
తనజ్ఞానము ఆవంతయు ఏశిష్యునకీయలేడు."
అతడు వందగలిగినది తనశ్రద్ధను, ప్రేమనుమాత్రమేను.
గురువు బుద్ధిమంతుడైన, అతడెప్పుడు,
మిమ్ముల తనజ్ఞానమందిరాన్నిచేరి
వుండుటకు ఆజ్ఞాపించడు,
అంతకన్న, మిమ్మాతడు వేలుపట్టుకునిచేర్చును,
మీమనసుల ప్రాంగణాన.

ఖగోళకావ్యవేత్త యెవడును
తానెరిగిన దానిగూర్చి మీకుచెప్పగలడుకాని,
తనజ్ఞానము వినరంతయు మీకు అందజేయలేడు.
గానకళాపరిపూర్ణుడు ఎవడైనను,
అంతరిక్షమంతనిండివున్న రాగతాళాలను
మీముందర ప్రదర్శింపగలడు కానీ
నాదమ్మును గ్రహించెడి రసితత్వము ఏమాత్రము
మీ చెవికాతడు ఇవ్వలేడు.
నాదామృతమాధుర్యము లవలేళంబైనకాని
మీగాత్రము ధ్వనియింపగ చేయలేడు,

గజేతశాస్త్రవేత్త ఎవరైనను
 తూకముల, కొలతల నిర్ణయించి
 ఇంతింతని వెల్లడించి
 విభాగాల వై విధ్యము చూపగలడు,
 అంతెకాని, మిమ్మాతడు ఎత్తుకొనిపోజాలడు,
 లెక్కలచిక్కులబాటల ఆవలిగమ్యాలవరకు.
 ఏలన,—

స్పష్టిరచనా వై చిత్ర్యము అటువంటిది,
 ఒకనిచూపు ఎంతపాటి తీవ్రము, తీక్షణము అయినను
 దీర్ఘము, సూక్ష్మము అయినను
 తనతీక్షణత, తనసూక్ష్మత మరియొకనికి పంచిఇవ్వజాలడతడు.

విశ్వాత్ముని జ్ఞానాంబుధియందు
 మీరు వేర్వేరుగ అస్తిత్వముగలిగినట్టివారు కాన,
 అతని ఎరుకకూడ, ఎవనిదివానిదిగనే వుండును.
 అదేతీరు ఐహిక విషయముల ఎరుకకూడ.

ఒకయువకుడు, మైత్రినిగూర్చి యడుగ అతడనె.

నీమిత్రుడు నీతీరిన అవసరాలు,
అనురాగముతో సేద్యము చేసుకొనుటకును,
కృతజ్ఞతతో పంటనుకోసుకొనుటకును,
అనుకూలమైన, మీ స్వంతపౌలమువంటివాడు మీమిత్రుడు,
వడ్డించిన విస్తరివంటివాడు మీ మిత్రుడు.
మీచలికుంపటి మీమిత్రుడు.
తపనకు పన్నీటి జల్లువంటివాడు మీమిత్రుడు.
ఆకలిగొన్నప్పుడు మీరతనిని సమీపింతురు.
ఆన్వేషింతురు అతనిని శాంతికొరకు,
మీమిత్రుడు మనసువిప్పి మీతోమాటాడునపుడు
'కానిది' కాదనుటకై న,
'అగునది,' అగుననుటకై న
సంకోచింపరు మీరు,
మౌనముగా అతడున్నను,
మీరాతని ఎదపలుకులు వినుచుందురు.
ఏలన,—

మాటలచేయూత ఏమీ లేకుండనే
మైత్రియందు, పూహలన్ని, కోర్కెలన్ని
ఉద్భవించుక్షణములోనే ఒండొరులకు తెలిసిపోవు.
స్నేహములో, సహానుభూతి సహజమగుట,
అనుభూతుల ఆనందము జంటగానే జరుగుచుండు,
చాటింపులు ఏమిలేక, అద్వైతము సిద్ధించును.

మిత్రుని కడనుండి మీరు విడిపోయినపుడు కూడ
ఏమాత్రము భేదపడరు.

ఏలన,

మిత్రుని ఏగుణమును మీరెక్కువగ ప్రేమింతురో
ఆగుణమే ఎడబాటులో మరింతమీకు భాసించును,
అనుభూతిని చేకూర్చును.
కొండలోని గొప్పతనము, కొండఎక్కించూచినప్పుడు కనిపించదు.
కొండదిగి, దూరముగా మైదానములో నిలిచిచూచువరకు.

మైత్రిలోన ఆత్మీయత విస్తారముతప్ప,
మరొక లక్ష్యమేదియు వుండరాదు.
చెలిమి రహస్యాలలోని అద్భుతాల గనుటకన్న
వేరగు అభిలాషతోడ సాన్నిధ్యము గడియించుట;
చేవలకై వలవినరుట,
ఆ వలలో చిక్కునది అతిక్షుద్రము,

మీలోనిది మీదై నది అతిముఖ్యంబైనట్టిది ఏదికలదో
అదిమాత్రము మీమిత్రునికొరకు మీరెల్లప్పుడు కాపాడుదు.
మీ బ్రతుకు కడలి 'ఆటు' నేతీరుగ
మీ మిత్రుని యెదుట పెద్దెడలో
అదేతీరుగ ఆతనిని మీ 'పోటు' ముంచెత్తనిండు.
కేవలము కాలక్షేపము కొరకై పనికివచ్చువాడెవ్వడు,
మీ మిత్రుడు కానెకాదు.
కాలమునకు అమరత్వము చేకూర్చుటకే
మిత్రుల సమాగమము,
మిత్రుడు మీఅవసరమును తీర్చునట్టివాడెకాని
మీ అంతర్యములోని వెలితి, పూరించెడివాడుకాదు.
మైత్రిలోని మాధుర్యము ఎల్లప్పుడు
మీయుల్లంబుల నవ్వలతో వింపుగాక,
నందిరాల విందుచేసి, ఉత్సాహమొనగుగాక.
ఏలన,

ఆచిన్నపాటి అంశమ్ములపైరలోనే,—
మీ హృదయము తన తొలిసంజలపొంది చిగురించును.

అంతట నొక పండితవర్యుడు

“సంభాషణగూర్చి అభిభాషణచేయు” మనిన

ఇటుల పలికె ఆల్ముస్తఫ.

మీ ఆలోచనలతోడ మీకుపొత్తు పొసగనపుడు,

లంకె యేది కుదరనపుడు, మీరుమాటలాడుతారు.

మీ హృదయపు ఏకాంతమందు మీరువుండలేనప్పుడు

పెదవులలో బ్రతుకుతారు.

శబ్దము:— కాలముగడువగ, వేడుక, ఆట, వినోదము.

మాటల చేంతాడుముడి, మీపూహల మెడకుప్పరి.

(మాటగమారుటలోనే మీ ఆలోచన సగమువచ్చు)

ఏలన,

ఆలోచన అంతరిక్ష విహంగము

మాట పంజరాన అదిరెక్కలు తప్పక విప్పును

కాని, రంయ్యని ఎగురలేదు.

మీలోకాందరు తమతమ ఒంటరితనమునకు జడిసి

వదరుబోతులనుజేరి ‘శరణు’, ‘శరణు’ అనుచుందురు

ఏకాంతపు మౌనమెప్పుడు, వారికి ప్రత్యక్షపరచు

వారివారియంతర్యములన్నిటిని నగ్నపరిచి

అందుకే దానిని వారు తప్పించుక తిరుగుతారు,

మాటలాడువారు కూడ,

ఎరుగక వుద్దేశింపక ప్రకటింతురు, సత్యమ్మును అప్పుడపుడు,

ఆ సత్యము అనలేమిటో వారికిసైతము తెలియదు.

మరికొందరు ఆంతర్యములో దాగిన

సత్యమ్మును గుర్తెరిగియు మాటలలోదానినెప్పుడు ప్రకటింపరు.

అట్టివారి యెడదల్గో విశ్వాత్ముడు నివసించును

మౌనతాళలయ గతుడుగా.

మార్గమధ్యమందైనను, సంతజరుగుచోతైనను

మీ మిత్రుడు మీకు ఎదురుపడినప్పుడు,
 మీ అంతరాత్మ మీ పెదవుల ప్రేరేపించునుగాక
 మీ జిహ్వకు మార్గముచూపుగాక.

అట్టితరి,—

మీ గొంతుకుగల గొంతుకను

అతనిచెవిలోపలి చెవితోడ

ముచ్చట తీరగ ముచ్చటించనిండెప్పుడు.

ఏలన—

అతని అంతరాత్మ జాగ్రత్తగ భద్రపరచు

మీ అంతరాత్మ ప్రకటించిన సత్యమును,

సేవించిన పానీయము మజావోలె—

పానీయము రంగురూపు జ్ఞాపకాల పట్టువీడిపోయినను

పానపాత్రపేరుకూడ మానినను

యాదుండెడి పానీయము మజావోలె.

అప్పుడొక ఖగోళశాస్త్రజ్ఞుడు
“కాలము” అననేమిటి అనిప్రశ్నింపగ
పలికెనిటుల అల్ముస్తఫ.

కొలతలేని కొలచుటకు వీలుకాని
కాలమును మీరెప్పుడు కొలుస్తారు
గంటలకు ఋతువులకు అనువుగాను,
మీ జీవన ప్రవాహాన్ని, మీ ఆత్మశక్తి విద్యుత్తును
అడుపులోకి తెచ్చుటకై యత్నింతురు,
అందుకు తగినట్లు మీరు మీనడవడిని, నైజమును సదురుతారు,
కాలమును, నదియనుకొని, దాని ప్రవాహాన్నిచూడ
గట్టుమీద కూర్చుందురు.
అయినా— మీలోనికాలాతీతమగు శక్తికి
జీవనము కాలాతీతమని సంపూర్తిగ గుర్తున్నది,
అది యెరుగును—
“నిన్న” నేటి స్మృతిమాత్రమేయని.
“రేపు” నేటి స్వప్నంబని.

మరియు మీలోనిది, పాటలు పాడేది,
చింతనచేసేది,—
చుక్కలు వెదజల్లబడిన క్షణమునుండి ఈనాటికి
అకాశములోనె నిలచివున్నది.

ఇంతకూ ప్రేమశక్తి, అనంతమైని ఎరుగనివాడెవ్వడు?
ఇట్లయ్యెను ఆ ప్రేమయే తానెల్లలు ఎరుగనిదయ్యెను,
మీ జీవితవలయాలచిక్కి, మర్యాదల పాటిస్తూ
తేంద్రబిందువై నిలచును, చైతన్యము కోలుపోయి,
అదిచేరలేదు, ఒకప్రేమ భావనను వదలి
మరోప్రేమ భావనకడకు,

అది చేబట్టలేదు, ఒక ప్రేమకలాపమును వదలి
మరోప్రేమ కలాపమును.

ప్రేమకు వలెనే కాలము,

అఖండము, స్థలాతీతము కాదామరి?

అయినా ఒకవేళ మీరు పూహాసామ్రాజ్యములో

కాలమును, ఋతువుల్లోకొలవ నెంచినచో—

ప్రతి ఋతువును అన్ని ఋతువులుకలదానిగ కొల్చుకొనుడు,

‘నేటిని’ స్మృతి విహ్వలమై గతదినమును కొగలించుకొన జేయుడు

కలయిక తహతహతో దానినే ‘రేపు’ వైపు చేతులు జొడునట్లొనరింపుడు.

అప్పుడు ఊరిపెద్దలలో నొక్కడు
'మంచి—చెడు'లను గూరిచెప్పుమనిన
విని, అతడనె,

మీలోని మంచితనము గూర్చి నేను పలుకగలను
అంతేకాని, మీలోని చెడునుగూర్చి పలుకలేను.
ఏలన,

'చెడు' అనునది ఆకలిదప్పలకుగూరియై
ఆరాటము పడుచుండిన మీ మంచితనమే కదా.
నిశ్చయమిది.

ఆకలిగొన్నట్టిమంచి, చీకటి మరుగుల మురుగుల మూతిడుట.
దప్పితోడ తహతహపడునట్టి మంచి, మురికిమడుగులోని నీటినిత్రాగుట.

మీ ఆంతర్యముతోడ మీరు ఏకరూపులై వుండగ మంచివారు.
అట్లుకానప్పుడుకూడ, మీరు చెడ్డవారు కానేకారు.
విడిపోయిన కుటుంబాలు, దొంగలగుంపులు కావు.
అవి, విడిపోయిన కుటుంబాలు మాత్రమేను.

చుక్కానిలేనిపడవ, ప్రమాదాలతోకూడిన సంద్రమందు
అటునిటు అల్లల్లాడును, అంతెకాని
మునిగిపోయి అడుగంటదు.
మిమ్ముమీరితరులకై అర్పించుకొన్నప్పుడు, మంచివారు.
అంతెకాని, మీస్వార్థానికి ప్రాకులాడినపుడుకూడ
మీరు చెడ్డవారు కానేకారు,
ఏలన,

మీ స్వార్థానికి ప్రాకులాడుచున్నప్పుడు మీనడవదీ
పుడమితల్లి శరీరాన్ని హత్తుకొని,
చన్నుకుడుచున్న చెట్టువేరువలెనుండును.

ఫలమెప్పుడు వేరుతోడ అనలేదు,—

“నీవుకూడనావలెనే నిండుగ నిగనిగలాడుచు,
నీనమ్మితిని ఎల్లప్పుడు పంచిపెట్టుమందరి” కని.
ఏలన—

పండునకు ‘ఇచ్చుట’ అనునది అగత్యమైనట్లే
వేరునకు ‘తీసుకొనుట’ అట్లే అగత్యము.

పూర్ణజాగ్రదవస్థలో పలుకుచున్నప్పుడు, మీరుమంచివారు.
అంతే కాని,

నిద్రలో ఉద్దేశ్యమేమిలేక, నాలుక తడబడు పలుకులు పలికినప్పుడుగూడ,
కలవరించినపుడుగూడ, మీరు చెడ్డవారు కానేరరు.

తడబడు పలుకులు సహితము,

ఐలము లేనినాలుకకు అభ్యాసముచేకూర్చును.

మీ లక్ష్యమువైపు మీరు దృఢముగ పదములు నిడుచు
దైర్ఘ్యముతోనడుచుచున్న సమయమందు మీరుమంచివారు.

అయినా అచోటికి, కుంటుచు, కాళ్ళిడుపుకొనుచు పోయినను.

మీరుచెడ్డవారుకారు.

కుంటుచు, కాళ్ళిడుపుకొనుచు పోవుచున్నవారుకూడ.

వెనుకకు పోవుటలేదు.

కాని, మీలోని దృఢపాదులు త్వరితగతులు

దయజూపుట. సానుభూతి కనబరచుటఅను భ్రమతో

కుంటివారి, అవిఠినారిముందు, కాళ్ళిడుపుకొనుచు నడువరాదు.

అనేక విషయములయందు మీరుమంచివారు.

మంచివారు కానపుడును మీరు చెడ్డవారుకారు.

ఆ కొలది విషయాలలోనమీరు

కేవలము పెండ్లినడక నడుచువారు, సోమరులు మాత్రమేను,

దుప్పలు తమచురుకువరుగు తాబేళ్ళకు నేర్పలేకుండుట

శోచనీయమే నిజముగ

మీలోని అనంతత్వమును చేరుటకై

మీయందలి తహతహయే మీమంచితనము.

ఆ తహతహ మీయందరిలోను కలదు.

కాని మీలోని కొందరిలో ఆ తహతహ
 దూకులు పెట్టుచు కడలివైపు వరుగులెత్తు మహానదివంటిది,
 పర్వతపరిసరాల రహస్యాలు, మహారణ్యముల పాటలు
 మోసుకొనిపోవుచుండును అది.

మరికొందరిలోన, ఆ తహతహ
 ఓ చిన్న నెలయేరువలె, పిల్లవాగువలె నుండును.
 అది అడ్డంకుల నెదుర్కొనజాలదు.
 అటునిటుపారాడి, ఆగుచు పారుచు,
 ఎడటనో సాగరమును చేరకముందే ఇంకిపోవు.

ఐలవత్తరమగు తహతహ కలవాడు
 ఐలములేని తహతహగలవాని నెప్పుడు అడగరాదు,
 'నీవు మెల్లగ, ఆగుచు నెమ్మదిగా పారాడుట ఏల?' అనుచు,
 ఏలన,—
 మంచివారు, ఐరిబాతగ తిరుగువాని నడుగరెప్పుడు,
 'నీముస్తాబెక్కడ?' అని.
 ఇల్లులేక తిరుగువాని ప్రశ్నింపరు,
 'నీకొంపకేమి మూడిన?' దని.

ఆ తదుపరి ఒక ఉపదేశిక,

‘ప్రార్థన విషయము చెప్పమాకొకింత’ అని అడిగిన,
అతడిట్లనె.

దుఃఖితులైవున్నప్పుడు, అక్కరతీరనియప్పుడు,

ప్రార్థింతురు మీరందరు.

అదేరీతిగా మీరు, సుఖవంతులు అయినప్పుడు

కలిమిగలిగివున్నప్పుడు, ప్రార్థనచేసిన ఎంతో బాగుండెడిది.
ఏలన,—

ప్రార్థించుటయన, బ్రతుకుతోడ చిందులాడు

అంతరిక్షమందుచేరి, మిమ్ముమీరు విస్తరింపజేసుకొనుట.

హాయిపొంద, సుఖముచెంద, మీ ఆంతర్యపు చీకట్లను

అంతరిక్షమందంతట, మీరువొలకబోసుకున్నట్లే

ఆనందము పొందుటకు, సంతుష్టిని చెందుటకు,

మీ ఎడదల తొలినంజల వెలుగును సైతము మీరు

అంతరిక్షమందంతట,వెదజల్లుట.

మీ ఆత్మ, మిమ్ము ప్రార్థింపగ ప్రేరేపించిన క్షణమున,

దుఃఖము చెందక, ఏడ్వక మీరు వుండలేకుండిన

అది మిమ్ముల వదేపదే గిలిగింతలు పెట్టుగాక.

ఏడ్చిఏడ్చి, ఏడ్పుమాని, సంతోషముబాని,

మీరు కిలకిలయని నవ్వుదాక.

ప్రార్థించెడి క్షణమందున, మీరందరు పైకెగసి,

ఆక్షణమున మీవలెనే ప్రార్థించెడి వారలను

అంతరిక్షమందుజేరి కలిసెదరు.

అందరినీ కలియుటకు మరోమార్గమేలేదు.

శేవలము మిమ్ముమీరు మరచుకొరకు

ఆనందము చేకూర్చెడి పరవశతను చెంచుకొరకు

మధురాతిమధురమైన సంయోగము కొరకు
మీరు అగుపడని ఆలయమును దర్శింతురుకాక

యాచన మినహా మరియేపుద్దేశ్యము లేక
మీరు ఆ ఆలయమున కాలిడిన
అచట మీకు లభించునది పూజ్యము.
నమ్రులగుచు కేవలము మిమ్ము మీరు అణగద్రొక్కుకొనుకొరకే
ఆ ఆలయమున సాగిలపడినచో, మిమ్ములేవనైత్తరెవరు.
ఇతరుల శ్రేయస్సుకోరి, మీరా ఆలయమందునచేరిన
మీ మొరను చెవిబెట్టు వారచటుండరు.

అగుపించని ఆలయమున, మీరు ప్రవేశిస్తేచాలు.
ప్రార్థన పలుకులు, ఎటులుండునో, ఎవో నేను మీకు నేర్పలేను.

మీ పెదవుల తానుజేరి, పలికెడి మాటలె దప్ప
మీరై పలికెడు మాటలు. పరాత్పరుడు వినడెప్పుడు.

నముద్రాలు, అరణ్యాలు, పర్వతాలు
ప్రార్థించెడి పద్ధతిని నేను మీకు తెలుపలేను.
చడిచప్పుడులేని రాత్రి శ్రద్ధగలిగి చెవి యొగిన
వాని మౌనపు మాటలు ఇట్లు మీకు వినిపించును.
“పరాత్పరా ! మమ్ముద్ధరింపదలచిన జీవాత్మనీవే,
మాలో నుద్భవించు సంకల్పము, నిజముగ నీ సంకల్పమే.
మా రాత్రులను దినములుగా పరివర్తింప జేయునట్టి,
మాలోని ప్రేరణయును నిజముగ నీ ప్రేరణయే.
ఆ రాత్రులు సైతము నీవే. ఆ పగళ్ళు నీవేను.
మాకు ఏదియును నిన్ను ఇమ్మను అవునరములేదు,
మా అవసరాలు మాకు ఏర్పడక ముందే నీకు తెలియును.
మాకు కావలసినది, కేవలము నీవేను.
నీవు మమ్ము అనుగ్రహించుటయే, మాకన్నియు ప్రసాదించుట.”

ఏదేటా ఒక్కసారి

పట్టణమున శేతంచెడి సాధువొకడు

“సుఖమును గూర్చి మాకు చెప్పుదనిన”

అల్లము న్నభ యిటులనెను.

సుఖమొక స్వాతంత్ర్య గీతము

కాని అది స్వాతంత్ర్యము కానెకాదు.

సుఖము : మీ కోర్కెలూల వికసనము

కాని వాని కామిత ఫలమైతే కాదు

సుఖము : మీమిట్టను కలిసెడి పల్లము

కాని అది లోతుకాదు ఎత్తుకాదు

సుఖము : పంజరాన పట్టుబడిన పక్షిరెక్కల రెవరెవ

కాని అది చువ్వల నడుమవున్న అవకాశము కానేకాదు.

అవునవును, నిజముగానె సుఖమొక

స్వాతంత్ర్య గీతము.

నిండు మనసుతోడ మీరు

ఆ గీతము నెల్లప్పుడు

పాడినచో సంతోషము సొక్కెనను.

కాని, ఆ గానములోన మీరు

ఎడదల పోగొట్టు కొనుట

నాకు సమ్మతము కాదు

మీ లోని పడుచువారు

సుఖమునె నర్హస్వమ్మని

దానివెంటబడతారు

అవరాధులుగాను, ఎందబడతారు.

వారి వీరి తిట్లకు గురి అవుతారు,

నేను వారి విషయములో తీరుపువీదియు చెప్పను

వారిని దుర్భాషలాడి నొప్పించను
అంతెకాదు మనసార వారలను సుఖమువెంట బడనిత్తును
ఏలన—

వారు సుఖమును గడియింతురు కాని
అది ఒంటరిది కాదెప్పుడు
దానికి తోబుట్టువులేడుగురు
వారిలో అందరికన్నను తక్కువ చక్కనిది
సుఖము కన్న ఎక్కువ చక్కనిది
కందమూలములకొరకు భూమిని పెకిలించు వానికి
పెన్నిది దొరికిన విషయము మీరు వినలేదా ?
అయితే మీ పెద్దలు కొందరు
గతమున పొందిన సుఖముల
తప్పుతాగి చేసినట్టి తప్పులువలె తలుస్తారు
బాధపడుచు విచారిస్తు వానిని స్మరిస్తారు
ఆ భేదము ఆ బాధ మనస్సుకు మబ్బు మునుగు మాత్రమేను
అది దానికి శిక్షకాదు, శాస్తికాదు,
వేనంగివంటను కోసుకొనుచున్నట్లు వారు
తమ సుఖములను స్మరింపవలెనేప్పుడు.
కాని వారి కొకవేళ
భేద పడుటలోనె హాయి గలదేని
వారి నావిధముగానే సౌఖ్యమొందనిండు
మీలోని మరి కొందరు

అటు సుఖము వెంటబడిపోయేడిపాటి పడుచువారు కాని
ఇటు కేవలము సుఖస్మరణ చేయు పాటి వయస్సు మళ్లినట్టి వారు కాని
కాని వారు :—

వారు ఆత్మను అలక్ష్యము చేయుటయో
ఆత్మకు ఉపచారము చేయుటయో
అగునను భావము తోడ
అన్వేషణ స్మరణమాని
సుఖముల నన్నింటిని వర్జిస్తు బ్రతుకుతారు.
ఆవదలుకొనుటలోన కూడ వారికట్లు సుఖము. హాయి

ఈ రీతిగ వారు వజికే చేతులతో
 కందమూలముల కొరకే భూమిని పెకిలించినను
 వారికి నయితము దొరుకును పెన్నిది తప్పనిసరిగ
 కాని :—

ఆత్మకు అపచారము చేయగలిగినట్టి వాడెవ్వడు ?
 చెప్పడు ఉండిన.

నైటింగేలేప్పడైన రాత్రి ప్రకాంతతను
 భంగపరచు అపరాధము చేయగలదా ?

మిఱుగురు పురుగెప్పడైన చుక్కలకు
 అపచారము చేయగలదా ?

మీ జ్వాలలయిన భూమమైన
 గాలికి ఐరువను పించున ?

ఆత్మను
 క్రూరతో తెలికిన, కలుషితమగు నీటిమదుగని మీరు తలచెదరా ?
 పలుమారులు మీరు సుఖమును నిరాకరించు నపుడే
 మీ కోర్కెను

మీ అస్తిత్వపు పొరలల్లో భద్రపరచు కొంటారు
 కాని ఎవరి కెరుక

నేడు విడవ బడినట్లు తోచునదే
 రేపటికని పొంచివున్నదో ఏమో ?

మీ శరీరానికి నయితము
 తన వారసత్వ వివరాలు, తన అవసరాల న్యాయము,
 హక్కు భుక్తముల స్వత్వము
 సంపూర్ణముగా తెలియును
 అది వంచితము కాజాలదు.

మీ దేహము మీ ఆత్మవీణ
 దాని నుండి తియ్యని సంగీతమయిన;
 గందర గోళపు ధ్వనుల నయిన
 పలికించుట మీ పని.

మీరు మీ అంతర్యము నడుగుడు
 మేము, మా సుఖములోని మంచిదానిని
 మంచిదికానిదానినుండి గుర్తించుట యెట్లని ?
 మీరు మీ తోటలకు, మీ పొలాలకు వెళ్ళి చూడుడు :—
 పూదేనెను సేకరించుట, తేనెటీగ—
 సుఖమనుటయు—
 దానికి తేనె నందించుట
 పువ్వునకు సుఖమనుటయు—
 మీకు అరట తెలియవచ్చు.
 ఏలన—
 పువ్వు తేనెటీగకు జీవనమును చిందించె చెలమ
 పువ్వునకు తేనెటీగ సాక్షాత్ ప్రేమ దూతిక
 సుఖమునివ్వడం పువ్వుకు
 సుఖముపుచ్చుకోవడం తేనెటీగ
 అనివార్యఅవసరాలు
 అనంద దాయకాలు
 ఓ అర్ఘరీజు జనులారా !
 మీరు సుఖముల యెడ
 పువ్వులవలె తేనెటీగలవలె వర్తింపుడు.

“సౌందర్యంబన యేమిటో విందామని
మా కున్నది” అని ఒక కవి ఆన అతడనె—

ఎంతవరకు అందము మీ బాటగ తానైవెలయదో,
అడుగడుగున మీకు తానె మారదర్పిగా నుండదో
అంతవరకు మీరు దానినెక్కడ గాలించెదరు ?
ఏతరి సాధించెదరు ?

ఎంతవరకు అందము
మీ వాణియందు ప్రవేశించి
పదముల తొణికిన లాడదో;
అంతవరకు మీరు దాని
రూపురేఖనే పలుకుల వర్ణింతురు.
“ సౌందర్యము—కరుణామయి, సుకుమార హృదయ
తొలిచూలు వై భవానికి
నగం సిగ్గుతో మురిసెడి తరుణమాతవలె ఆవిడ
మా మధ్యన తిరుగు లాడు” నని
బాధితులు, పీడితులు అనుచుందురు.

“అయ్యయో అట్లు కాదు
అందము బలమైనది, భయంకరమైనది
ప్రళయర్థుండుమారుతమువలెనది
క్రింది నేలను, మీది నింగిని దద్దరిల్ల చేయుచుండును.”
అని కామోద్రిక్తులు అందురు.
అలసి పొలసిన వారు, అతివృద్ధులు
ఇట్లందురు :—

‘అందము; మెత్తని గునగునలది
అది మా ఆత్మలందె ముచ్చటిన్లు ఉంటుంది,
నీడ భయముతో వణికెడి మందప్రకాశము వలెనె
సౌందర్యము ధ్వనినయితము మా మౌనమునకు వశమగు చుండును’

సంతస్తుల, శాంతిహీనులగువారల మాటల తీరే వేరు.

వారిట్లందురు:

'అందము కొండల నడుమ కేకలిడుట

వింటిమి చెవులార మేము

ఆ కేకలతో పాటే

దెక్కల తప తవలు, రెక్కల ఫట ఫటలు.

సింహాల గర్జనలు

మా కప్పుడు వినుపించెను.'

ఇక రాత్రులందు, నగరాన్ని

కనురెప్ప వాల్చుకుండ

కాపాడెడి వారందురు కదః

'అందము ప్రతి నిత్యము తూర్పున ఉదయించు చుండు

ప్రాద్దు పొడుపు తోడ కలసి'

పట్ట పగలు, పనిపాటల మునిగితేలువారును,

ప్రయోజీకులును అంటారు

'మలినంజల కిటికి నుండి అందము

భూమిని తొంగి చూస్తుండగ మాకు కనుపించినద'ని.

చలికాలము ఈదరలో కొంకర్లు పోవువారు, అందురు కదః

'అందమెప్పుడు వనంతునితోడకూడి గుట్టలపై గంతులేస్తు వస్తుంద'ని.

మందేగ్రీష్మమ్ములోన పంటలు

కోసుకొనే వారలంటారు:

'హేమంతములో అందము పండుటాకులను

కలిసి నృత్యము చేయుచు నుండగ

మంచు మల్లెలు ఆమె కొప్పులోచేరి నవ్వుల నొలక బోయగ

మేము స్వయముగ చూచి నామ'ని.

సౌందర్యంబున నేమిదో ఇంతమంది ఇన్నితీర్ల చెప్పినారు

వాస్తవమాలోచించిన

వారు చెప్పినట్టిదేదీయు సౌందర్యము గూర్చికాదు

వారంతగ చెప్పినది

తమ తీరని అవసరాల గూర్చియేను.

కాని అందము తీరనిఅక్కర కాదు
 అది ఆనందపరవశత, అది ప్రేమోద్రిక్తత.
 సౌందర్యము దప్పిగొన్న గొంతుకాదు.
 బిచ్చముకొరకై చాచిన హస్తము సయితము కాదు
 అది ప్రదీప్తమయిన హృదయము
 మంత్ర ముగ్ధమైన ఆత్మ.
 సౌందర్యము కనులకు అగుపడు మూర్తి కాదు
 పీనులకు వినబడు గీతము సయితము కాదు
 కనులు మూసికొని యున్నను
 మీ కగుపడు రూపము అది.
 చెవులు మూసికొని యున్నను
 మీకు వినబడు గీతము అది.
 చిట్టిన బెరడులోని రసము కాదు సౌందర్యము
 వాడి గోటికి తోడ్పడు రెక్క కూడ కాదు అది
 సౌందర్యము నిత్య వసంతోద్ఘానము
 సౌందర్యము :—
 సతతము ఆకాశమందు
 విహరించెడి దివ్య గంధర్వ సమూహము.
 అర్పరీజు వాసులారా !
 సౌందర్యము జీవితము
 తన పవిత్ర ముఖమునుండి అవగుంతనమును
 తొలగించిన జీవనమే సౌందర్యము
 కాని, మీరే ఆ జీవనము
 ఆ అవగుంతనము కూడ మీరే.
 సౌందర్యము :—
 అద్దములో తన ముఖాన్ని చూచుకొను చిరంతనత్వము
 కాని—
 ఆ చిరంతనత్వము మీరే
 ఆ అద్దము సయితము మీరే.

మతోపదేశకుడు. వయోవృద్ధుడు
 “ధర్మము విషయము చెప్పు” మన విని
 అతడనె—

“నేను యీరోజంతయు మాటాడినది మరియేమిటి?”
 ‘ధర్మ’ మనిన అన్నివనులు అన్నిఅలోచనలు కాక మరియేమిటి?
 అంతెకాదు

ఏదో ఒక కర్మ కానట్టిది—సంకల్పముకూడ కానట్టిది
 మరియేదో అద్భుతమగు చమత్కార మాశ్చర్యము
 అనవరతము హృదయంలో చిందులాడుచుండునదియును ధర్మమేకద?
 అయ్యది

బండమీద నుత్తై మోడునపుడుగాని,
 చేతులుమగ్గముపై ఆడునపుడు గాని,
 ఆవిర్భవించిననేమి?

తాము చేయు పనులనుండి తమనిష్ఠను
 తమవృత్తినుండి తమశ్రద్ధను
 విడదీయుట యెవరికి సాధ్యము?

జీవితకాలమును విభాగించి

ఈభాగము దేవునిది, ఇది నాది

ఇది నాఆత్మకొరకు, యిది నాశరీరము కొరకు

అని చెప్పుట యెవరికి సాధ్యపడును?

మీ జీవిత క్షణములన్నియు

ఆత్మనుండి ఆత్మవైపు సంచారముచేయు రెక్కలే.

శీలమును కేవలము పీతాంబరమువలె ధరించువాడు

ఆనలు ఒరిబాతగ వుండుటమంచిది

గాలికాని యెండకాని వాని వొంటికి చిల్లులుచేయవు.

ఎవడు తనవర్తనను నీతి నియమాలుగ నిర్వచించునో

వాడు తన గానవిహంగాన్ని పంజరాన బంధించును.

స్వేచ్ఛాగానము పంజరాల చువ్వలలో పలనుండి పెకలదు
 'పూజ' మనయిష్టామపారము తెరుచుటకు మూయుటకు
 వీలున్న కిటికీయని భావించినవాడు,
 క్షితిజాలే గవాక్షాలుగాగల తన ఆత్మమందిరములో
 ఈక్షణమువరకు ప్రవేశించలేదు.

మీనిత్యజీవితమే మీమందిరము, అదే మీధర్మము.
 మీరు ఆమందిరమున ప్రవేశించినపుడెల్లను
 మీసర్వస్వమును మీవెంటనే వుంచుకొనుదు.
 మీ నాగలి, మీ డాకలి, మీకొలిమి, మీసమ్మెట, మీవీణీయ
 ఉపయుక్తంబని, వినోదము నమకూర్చునదని
 మీరేమేమి నిర్మాణము జేసినారో అంతయు మీవెంటపెట్టుకొనుదు.
 ఏలన—

ధ్యానమందు సైతము మీరు గడించిన స్థాయికన్న, సిద్ధికన్న పైకెగురలేరు.
 మీ అపజయాలకన్న క్రిందికి జారలేరు
 ఎల్లప్పుడు మీవెంట నకల మానవకోటిని జంటగానే వుండనిండు.
 ఏలన—

మీరు మీ ఆరాధనలందు వారి ఆశల శిఖరాలకన్న ఎత్తునకెగరలేరు,
 వారి నిరాశల అడుగుకన్న క్రిందికి దిగలేరు.
 మీరు దేవుని తెలిసికొన దలచిన
 రహస్యాల చిక్కుల విడదీసెడివారు కాబోకుదు
 అంతకన్న మీరు మీ చుట్టుపట్ల గమనింపుడు,
 మీ పాపలతో ఆడుచుండు పరమాత్ముని దర్శింతురు.

అంతరిక్షమందరయుడు;
 మేఘములో నడయాడుచు విద్యుల్లతతో తనచేతులు సారించుచు,
 వరములో అవతరిస్తూ అతడు మీకు అగుపించును.
 పూలలో నవ్వుతూ, చెట్లలో చేతులెత్తి ఆడిస్తూ
 పువ్వుల చిరునవ్వుడు, చెట్లలో చేతులెత్తి ఆడించెడివాడు
 మీకు కనిపించును.

ఆప్పుడు అల్మిత్ర,

“మృత్యువు విషయము యెరుగుట మాకిప్పుడు సమ్యక్” మన విని
ఇటుల పలికె అల్ముస్తఫ—

మీరు మృత్యురహస్యము నెరుగ కోరెదరు

కాని, బ్రతుకు తెడదలోన దాని గాలించక మీకది తెలియుటెట్లు?

రాత్రులందె చూడగలుగు పగటిగుడ్డి గుడ్లగూరి

ప్రకాశాల రహస్యాల మునుగుల తొలగింపలేదు.

మీరు మృత్యుస్వరూపాన్ని తప్పక దర్శింపదలచిన

ముందు బ్రతుకు శరీరము దాక మీ యెడదను

విప్పుడు విశాలముగ.

ఏలన—

నది జలది రెండు ఒకటైనట్లే దావు బ్రతుకు కూడ ఒక్కటే

మీ ఆశల ఆపేక్షల అట్టడుగున వున్నది

మీ పారశాక్తిక మౌన జ్ఞానమే.

మంచక్రింద కలలుగనే విత్తనాలవలెనె

మీ హృదయము వనంతాల కలలుగనును

ఆ కలలయందు నిందువిశ్వాసముతో నుండుడు

దాసియందు దాగివున్నది అమరత్వమునకు ద్వారము.

మృత్యువు విషయమున మీథయము

ఆ గొల్లని ధయమువంటిదేను.

రాజతనికి స్వహస్తాల నన్మానముచేయు చందెనని తెలిసియు

వాడు వణికిపోవుచుండు ధయముతోడ

ఒకపరి ధయముతోడ వణకుతోనె తాను రాజరాంధనాలతోడ

కోటిల్లుచునుంటిననుచు పట్టరానిసంతోషముతో లోలోపలకిబ్బితబ్బిబ్బు పడదా ?

అట్లయ్యెను తాను ధయముతోడ కంపించుటే

వానికి మది మందుట గుర్తుండుట.

ఏలన—

చచ్చుటయన గాలితోన నగ్నముగా నిలుచుండుట
కరిగి సూర్యుని జేరుట కాక మరియేమిటి?

తిఃపిరి ఆగుటయన—

ఉన్నతమై విస్తరించి నిరాటంకముగ

విరాట్ తత్వమునరయగ

ఎడతెగని ఎగుదుదిగుడు సడతనుండి

శ్వాసకు స్వాతంత్ర్యము ఒనగుటకాక మరేమిటి ?

మాననదీజీవనముల గ్రోలినపుడె

మీరు వాస్తవముగ పాడెదరు

కొండతలను చేరినపుడె మీరు ఆరోహించుట ఆరంభింతురు.

పుడమి మీ నర్వాంగములను తన ఒడినిడుకొన్నప్పుడే

మీరు వాస్తవముగ నాట్యముచేతురు.

ఇంతలోనట మరిసంజల
వేళ నమీపం బాయెను,
అప్పుడు అల్మిత్ర ద్రష్ట
వీడుకోలుగ పలికెను.

“ నేటి మా ఈ పగలు ధన్యము
నేడు మా ఈ సలము ధన్యము
మాతో ఇంతగ ముచ్చటించిన
మేటి! నీదగు ఆత్మ ధన్యము ! ”

అనవిని అల్ముస్తఫ
“నేనా ? పలికినదింతకు, నేనేనా ?
కానా! నేనును వినువాడను ఒకడకాన! ”

అంతనతడు దేవాలయ
పరిసరాలు విడిచి నడచె
సాగరతీరానవున్న ఓడకడకు
అందరికందరు నడిచిరి అతనివెంట
అల్ముస్తఫ ఓడనెక్కి పైభాగమునందునిలిచి
తీరంబున గుమిగూడిన జనుల ముఖముఖిగచూచి
గొంతెత్తి పలుకెనిటుల:
“ మేము దేశదిమ్మరులము
ఎల్లప్పుడు మరింత ఒంటరి
మార్గమునకై వెదుకుచు నుండుము

ఓరోజు గడిపినచోట మేము
 మరో రోజును మొదలుపెట్టము
 క్రుంకుపొద్దు మమ్మువీడి
 చనినచోట ప్రొద్దుపొడుపు మముచూడదు
 పుడమి, నిద్రయందున్నను,
 మేము ప్రయాణము చేతుము.
 మర్రివంటి వృక్షాలకు
 విత్తనాలగింజలము,
 నిండు పండుతనము మాకు
 చేకూరిన స్థితియందున,
 మాహృదయము నిండుతనము
 పొందియున్న శ్రుణమందున,
 గాలి చేతిలో పెట్టబడుదుము.
 ఇటనట వెదజల్ల బడుదుము.

మీ మధ్యన నే గడిపినరోజులు
 చాలాతక్కువ, మీతో నే పలికినట్టి
 మాటలు అంతకు తక్కువ
 అయిననేమి;
 నామాట మీచెవులయందు సన్నగిలిన,
 నాప్రేమ మీస్మృతినుండి మాయమైన
 తక్షణమున నేను తిరిగి వచ్చెదను.
 అప్పుడునేను
 ఇంతకన్న సంపన్నులగు హృదితో
 ఇంతకన్న ఆత్మవశంబై పోయిన
 పెదవులతో నే పలికెద.



“ అవునవును నేను తిరిగివచ్చెదను
కదలిపోకు తోడనూడి. ”

అవునవును నేను తిరిగివచ్చెదను
 కదలిపోకుతోడకూడి
 చావు నన్నుదాచినను,
 మితిమీరిన మౌనము
 నన్నావరించుకొని వున్నను,
 మరోసారి మీటుద్దిన
 అరయుదును నేతప్పక,
 వెదుకాడుదు నేతప్పక,
 నా వెదుకులాట వ్యర్థమెపుడు కానేరదు.

సత్యము గానట్టిదేదియు నే
 పలుకకున్న ఇంతకన్న స్పష్టమైన గొంతునుండి
 మీ ఆలోచనల కింతకన్న
 సన్నిహితమగు మాటల్లో
 ఆ సత్యము వెల్లడియగు తనకుతానె
 అర్థమీజు వానులార !
 నేనిప్పుడు గాలివెంట
 పోవుచుంటి నంతెగాని,
 పాతాళపు శూన్యముల
 జేరనంటకాదు నా పయనము.

మీ అవసరాలు తీర్చినది,
 నా ప్రేమకు సంపూర్ణత గూర్చినది
 కాకున్నా ఈరోజును మరోరోజుదాక
 అభయవచనముగానే నిలిచిఉండనీడు.
 మనిషి అవసరాలు మారు
 కాని మారదతనిప్రేమ
 ప్రేమయే తన అవసరాల
 తీర్చి తృప్తి పరచాలను,
 అతనివాంఛయును మారదు.
 అందుకొరకె నిశ్చయముగ
 ఘనతరమౌనంబునుండి
 నేను తిరిగివస్తానని తెల్పికొనుడు.

తొలినంజల పుడమిమీద
 మంచును మాత్రమువదలి
 చెల్లాచెదరగు పైరయె. తిరిగి ఎగిసి
 జతగూడి వానమబ్బుగామారును.
 ఆ తదుపరి వానై నేలవ్రాలును
 పైరమాదిరికానిదికాదు నాడుఁగినికీకూడ
 రాత్రులందు నడిచప్పుడు లేనప్పుడు
 మీ వీధుల నేనడిచితి
 మీ గృహముల ప్రవేశించె నా ఆత్మ
 మీగుండెల దడదడ నాగుండెయందు జరుగుచుండె,
 మీ ఊపిరి ఆడుచుండె నామొగాన
 మిమ్ముందర నే నెరిగితి, మీ అందరి
 పరిచయమ్ము గలిగెనాకు, అవునవును
 నే నెరిగితి మీ సుఖమును, మీ భాధను,
 అంతెకాదు
 మీ నిద్రలోని మీకలలు నాకలలే అయివుండెను.

కొండలతో చుట్టియున్న
 చెరువువోలే మీ మధ్యన
 నేనుంటిని పలుమారులు.
 ఎదిగిన మీ శిఖరాలకు,
 ఎగుడు దిగుడు వంపులకు,
 నే నెప్పుడు అద్దము బట్టితి
 అంతెకాదు
 మీ ఎదుగుల మీ వంపుల
 ఎక్కిదిగుచు కదలిపోవు
 మీ ఊహల మీకోర్కెల
 మందలు నాయందున
 బింబించెను.
 అంతేనా— కాదుకాదు
 మౌనంబగు నా ఆంతర్యము జేరెను,
 మీ పిల్లల కిలకిలలు; సెలయేరుల రూపుదాల్చి

మీలోని పడుచువారి తహతహయును చేరెనచట
 వదులలోలె గంతులిడుచు.
 నన్నుజేరి, నాలోపలదూరిపారి,
 నా అడుగువందు పడియున్నను
 తమపాటలు, తమఆటలు, ఆవలేదు అవియింకను,
 కాని ఆ కిలకిలకన్న తియ్యనిది.
 ఆ తహతహ కన్నను గొప్పది.
 నన్ను వచ్చిచేరినది మరియొక్కటి.
 అది మీలో యున్నట్టి అనంతత్వ, అసీమత్వ, నిత్యవిరాటత్వమేను
 మీరందరు ఆ విరాట్ పురుషుని కాయములోని స్నాయువులు మాత్రమేను
 అతని రాగాలాపన యందలి ధ్వనిరహితంబగు స్పందన
 మాత్రమేను— మీసంగీతము సాంతము
 ఆ విరాట్ పురుషుని యందుండుటచేతనే మీరుకూడ అనంతులు.
 ఆ విశ్వరూపు నందర్శనమందె
 నేను మిమ్మందర దర్శించితి—మిమ్మందర ప్రేమించితి.
 ఆ విరాట్ శ్రేతమందు లేనట్టివి,
 ప్రేమకు అందుబాటులో నున్నట్టివి,
 ఎదాలు, దూరాలు యేమైనగలవా ?
 ఆ విరాటత్వలంఘనకు తొంగనట్టి
 ఆ అనంతత్వమందె జేరి యిముడనట్టి
 దివ్యదర్శనంబు, ఊహకల్పన యేదైనకలదా ?
 మధుమంజరి వసంతాల తులతూగెడి మహామహీధరమువోలె
 కొండంతటి చెట్టువోలె
 ఆ విరాట్ పురుషుని పునికి గలదు మీలోపల
 వాటమైన అతనిశక్తి మిమ్ములను పుడమితోడ
 కట్టియుంచు దిట్టమైన బంధనాలతో నెప్పుడు.
 ఆ మహావృక్షంబున పూనినట్టి పూలయొక్క ఘుమఘుమలే
 మిమ్ముకూడ లేవనెత్తు తమతోడనే ఆకాశమున,
 ఆ విరాటత్వశక్తి చిరజీవనమందె మీకుకూడ చేకూరును అమరత్వము.
 మీకుతెలియజెప్పబడెను
 బ్రదుకు గొలుసు లంకెలలో, అన్నింటికన్నను
 బలహీనంబైనయట్టి లంకెవోలె మీరుకూడ బలహీనులెయని.

ఇది కేవలము సగము నిజము.

ఆ గొలుసులోని అన్నిటికన్నను ధృఢమైన లంకెవేరే
మీరు బలవంతులు కూడ.

సామాన్యంబైన యట్టి యేదో మీచర్యచూచి,

మీశక్తిని, మీబలమును లెక్కించుట,

నురుగుయొక్క బలహీనత నాధారముగా గైకొని

కడలిశక్తి లెక్కించుట, దానిబలమును అంచనవేయుట, తూచుట

మీరుపొందినట్టి అపజయాలబట్టి మిమ్ముపరికించుట

ఋతువులను స్థిరమగు స్థితిలేనట్టివి అని ఆక్షేపించుట.

అవును, మీరు నిజముగానే సాగరమువంటివారు

బరువుల యెడపైనిరుకొని

గొప్ప గొప్ప ఓడలన్ని కదులుటకు యెదురు చూచుచున్న నేమి ?

సాగరమువలనే ఆటపోటులను మీరు వేగిరవరచలేరు.

అదేతీరుగ మీరు ఋతువులవంటివారుకూడ

మీ ఆకురాలు కాలమందు—

వనంతాగమనము, మీరు కాదు, రాదు అనుచున్నను

మీ అంతర్యములో హాయిగ విశ్రాంతిని పొందుచున్న వనంతాలు

నిద్రమబ్బులోనే మునిముసినవ్వుల నవ్వుకొనును,

అంతెకాని, మీవర్తనపై యేమాత్రము కించపడవు నొచ్చుకోవు.

మీరు ఒకరితోనొకరు

“ అతడు మనలను పొగిడెను

అతడు మనలోని మంచిని మాత్రమే చూచెను ” అని అనుకొనవలెనని

నేను మీతో యీమాటలు చెప్పుచుంటినని మీరు తలచరాదు.

మీ అంతరాత్మయొరిగినట్టి సంగతులే నేను మీకు చెప్పుచుంటి.

శబ్దమయంబగు జ్ఞానము,

శబ్దరహితంబగు జ్ఞానపు భాయగాక మరియేమిటి ?

మీ ఊహలు, నామాటలు, మూతమెత్తి, ముద్దెరేసి

దాచబడిన స్మృతిభాండములోని తరంగాలు మాత్రమేను.

మన గతకాలపు కవితలన్ని,

భద్రముగా దాచబడియున్నవి ఆ గాబులోన

పుడమికి మనపరిచయము, స్వయముగ తనపరిచయములేని

పూర్వాభిపూర్వదినముల సంగతులన్నియుకలవు ఆ గాబులోన.

అంతెకాదు—పుడమియింక రూపుకూడ దాల్చినట్టి,
 పుడమి తల్లికణకణము, అందోళనతో
 పుణుకులాడుచు తిరుగులాడి, ఒకచో చేరిన
 మొదటిరాత్రి వివరాలు కూడకలవు ఆ గాబులోన.
 ఇదివరలో మీకడకు జ్ఞానులు యెందరోవచ్చిరి.
 మీ అందరికి తమజ్ఞానము వందిపెట్ట—
 మీ జ్ఞానము పంచుకొనగ వచ్చితి మీకడకునేను.
 చూడుడు, గమనింపుడు,
 కడుచోద్యము, కడుచిత్రంబిది,
 నే పొందితి మీనుండియే
 జ్ఞానముకన్నను మహత్తరమైనది మీనుండియే పొందితి.
 అదియేమన—నతతము అధికాధికముగ ప్రజ్వలించు మీయందలి చైతన్యజ్యోతి
 కానీ, మీరు వర్తిల్లెడు ఆజ్యోతిని గమనించక
 తేవలము మీ ఆయువు దినములు తరుగుచుండెనని యేడ్చురు.
 గోరీలకు భయపడెడి కాయంబులోన
 జీవనమును దర్శింపగ తిరుగాడెడి జీవనమే ఆ చైతన్యము.
 నిజముచూడ, యిచట అనలు గోరీలన్నవి,
 స్మశానములన్నవి, లేనేలేవు,
 ఈ కొండలు, యీ లోయలు, యీ జయళ్లు
 జీవన యాత్రాస్థలములు, ఊయెలలు, మెట్లు,
 మీ పూర్వుల పూర్వీనట్టి నమాధుల, కాలినట్టి స్మశానాల,
 పరిసరాలలోన, మీరు తిరుగునపుడు
 పరిశీలనతోచూచిన, మీరు కన్నులార గాంచగలరు
 ఆ స్థలమున మీరు, మీపిల్లలు ఆనందముతోనాడుట
 సంతోషముతో గంతులిడుట
 అప్పును మీరు తెలియకనే యెన్నోసార్లు ఉత్సాహముతోనుందురు
 హర్షమును బొందెదరు.
 మీకడకు మరికొందరు వచ్చినారు.
 మీకు బానటగ నిల్చినారు.
 అపూర్వమైన, అమోఘమైన హామీలను యిచ్చినారు—
 ఇహముగూర్చి, పరముగూర్చి,
 ప్రతిఫలముగ మీరిస్తీరి వారలకు

మీచలమును, మీధనమును, మీకీర్తిని,

నేను మీకు యివ్వలేదు యేహూమియు

ఏ విషయమునందుకూడ నేనుమీకు బాసటగనిల్వలేదు,

అయిన నేమి—

వారికన్న అధికముగా, మీఁదార్యానికి పాత్రుడనయినాను నేను

అది ఎటులన—

బ్రతుకుగూర్చిన ఆరని దప్పి—తీరని తహతహ—

నాకు మీరు ప్రసాదించినారు,

మనిషికిగల అభిలాషలన్నిటిని దప్పికొన్న పెదవులుగా

వాని జీవితాన్ని జీవనమును యెగజిమ్మిడి నిర్వర్తిగా

రూపాంతర మొనరించుటకన్న

ఘనమగు నన్మానము, దానము,

మరొకటిలేదు నిశ్చయముగ.

కలదుకలదు దీనిలోనె నేపొందిన ఘనమగు నన్మానము

నాకు మీరుయిచ్చినట్టి అమూల్యమైన కానుకకలదు—కలదు దీనిలోనె.

దప్పితీర్చుకొనుటకందు నేనానిర్వర దరికేగినపుడెల్లను

చైతన్యముతో చిందులుత్రొక్కుచున్న జీవనము నహితము

నావలెనే దప్పితోడ తహతహపడుచుండుట నేగాంచితి.

నే దానిని త్రాగుచుండ అదికూడ నన్నుత్రాగు.

కానుకలను స్వీకరించుటయందు

నేను యెంతో బిడియపడెడి వానివలె, గర్విష్టివలె

మీలోని కొందరికి భాసించుటకూడ నిజమే,

నే నెంతోగర్విష్టినే, బిడియపడు వాడనే

కాని నా గర్వము, నా బిడియము

ప్రతిఫలముగ కూలి యిచ్చుదాన్ని స్వీకరించనపుడె

కానుకలను స్వీకరించుట యందుకాదు.

మీరునన్ను మీపంక్తిని చేర్చుకొని విందులారగించుటకు సంసిద్ధులు

అయివుండగ

నేను అదవులందు తిరిగి రేగుపండ్లు యేరుకొనితినుచుండుటకూడ నిజమే

మీరునన్ను మీయింద్లలో హాయికూర్పు పాన్పులపై నిద్రపుచ్చు యేర్పాట్లు

చేసియుండ

గుడిబండలపైన నేను నిద్రించుటకూడ నిజమే.

కాని నానోటిలోన రేగువండ్ల తియ్యదనము పెంచినది
నా రోజులు యెట్లుగడుచున్నవోయని మీరు వడిన ఆదుర్ద
నాయెడగల మీ యెడదల ఆదరణవమే కాదా ?

బండలపై నే హాయిగ నిద్రించుట, కమ్మని కలలగాంచుట
నారాత్రులు యెట్లు గడుచున్నవోయని

మీరెప్పుడు మనసార తలచుచుండుటయెకాదా ?

మీరు నాయెడజూపిన యాదయకు, ఆదరణకు

నేను మిమ్ము యెల్లప్పుడు దీవించెద మనసారగ

ఎంతో యిచ్చియును మీరు యిచ్చుచుంటిమని యెరుగరు

ఒక తీరుగ అదికూడ మంచిదేను

నదుణము, సత్కార్యము

అహంకార దర్పణమున తన్నుతాను జూచుకొన్న మరుక్షణమున

బండబారిపోవుచుండు.

గొప్పగొప్పపేర్లతోడ సత్కార్యము తన్నుతాను పిలుచుకొన్న మరుక్షణాన

అరిష్టాల కనిపెంచెడి దయ్యముగా మారుచుండు

మీలో కొందరు నన్ను, మనుజుల సహవాసమును

యేవగించుకొను యేకాకిగ భావించిరి

నేనెప్పుడు యేకాంతపు మత్తులోనె తిరుగాడుచు

మరియేదియు చూడను అని, వారిమతము.

మీరుకూడ అనుకొంటిరి

"అతడెప్పుడు అడవిలోని చెట్లతోనే

ముచ్చటించుగాని యెప్పుడు మనుజులమాటే తలచడు" అని

"ఏకాకిగ కొండకొనల కూరుచుండి

మనవట్టణాన్ని చిన్నచూపుతో చూచును" అని

నిజమే—

అడవులయందే నేను తిరుగాడుట, కొండల తలపై నెక్కుట,

అదట నేరోజుల తరబడి వుండుటకూడ నిజమే

దూరంబుగపోయి నిలబడక, ఎత్తగుచోటికి యెక్కక

నేనుమిమ్ము సంపూర్తిగ, నెమ్మదిగా చూచుటెట్లు ?

విడిపోనిదే, దూరముకానిదే

ఒకదొకనికి నన్నిహతుడు అగుటయెట్లు ?

మీలోని మరికొందరు నేరుగ నాతోనన్నది.

మాటలలో కాకున్నను మనసులోన అనుకొన్నదియిది
 “ అపరిచితుడా ! ఎరుగనట్టి ఓ పాంథుడా !
 అందని బొన్నత్యాలను ప్రేమించెడివాడ !
 ఎందులకయ్యా ? నీ నివాసమెందులకయ్యా ?
 రాబందులు గుడ్లుపెట్టు కొండలతలపైనచేరి
 నీ వుండుట యెందుకయ్యా ?
 అందనిదానిని అందుకొనెడి ఆయానము
 చేరలేనిచోటుల వెదుకులాడు ప్రయానము ఎందుకయ్యా ?
 నీవు వినరుచున్న వలల్లో
 ఏ పెనుగాడ్పుల పట్టదలచినావు ?
 ఏ ఆవిరి పీటలను నీవచ్చట వేటాడుట ?
 రమ్మరమ్మ, మాకడకురమ్మ, మాలోనొకడవు కమ్మ
 మావంక్తిని కూరుచొనుము, మావిందుల భుజియింపుము
 మే మొనగెడి మధురసముగ్రోలి నీ దప్పిని తీర్చుకొనుము.”
 కానివారి యేకాంతపు సంభాషణ
 మరికొంత ఆంతర్యపు లోతుల కనినది అయివుండిన
 నాతిరుగులాట, నావెదుకులాట, నా వేట అంతయును
 మీ అందరి హఠంబుల, దుఃఖంబుల
 రహస్యాల కనుగొనుటకు మాత్రమేయని వారికి తెలిసెడిది.
 అంతరిక్షమందు నేను వెన్నాడుచు తిరిగినది
 అవట సంచరించుచున్న మీవ్యాపక వ్యక్తిత్వాలనే
 కాని వేటకాడుకూడ తాను వేటకుగురియైనవాడే.
 నా యెడదను వెతుకులాడి తాకుటకే
 నావంటినుండి బాణంబులు పయనించెను,
 ఎగురాడినవాడుకూడ స్వయముగా పారాడిన వాడేను
 ఆకాశపుటంచులంటి రెక్కలార్చి నే విహరింపగ,
 పుడమిమీద నానీడయే తాబేలుగ కదలాడెను
 దృఢవిశ్వాసముగల నేనే సంశయాత్ముడనుకూడ
 మీయందలి నావిశ్వాసమును, శ్రద్ధను దృఢతరము చేసుకొనగ
 మీయందరి పరిచయము మరియొకింత పెంచుకొనగ
 ఎన్నోమారులు నేను నాగాయములో వేలుపెట్టి కెలుకుకొంటి
 నేగడియించిన యిట్టి విశ్వాసముతో, యెరుకతో నేను మీకుచెప్పచుంటి.

మీరు మీశరీరాల చెరసాలలలో కట్టబడి లేరనుచు.

మీ అంతర్యపుశక్తి పరిధి మీ యింద్రియవరకే, మీ పౌలములవరకే సీమితమైలేదనుచు.

మీ లోని వ్యక్తిత్వము, యేదో యెండపొడకు బైటకు పారాడివచ్చి భయముతోడ నిలువెల్ల వణికిపోయి

రక్షణకై యేదిల్లినో దూరిపోవు శ్రద్ధకీటకము కాదనుచు

మీ వ్యక్తిత్వము శక్తినంపన్నంబైనట్టిది, సర్వస్వతంత్రంబైనట్టిది,

పుడమిని తనయొడిసిడుకొని అంతరిక్షమంతటను విహరింపగల యట్టిది.

అనిమీకు నేను నమ్మకముగ చెప్పుచుంటి,

నామాటలు అయోమయముగానుండిన, వానిని వివరించిచూడబూనకుడు.

సకలసృష్టి ఆరంభము, సకలవస్తుప్రాసారంభము అయోమయమే,

రూపురేఖదాల్చినట్టి సంజ మసకతనమే.

ఈ స్థితి

వస్తుదయపు అంత్యమందు యిటులుండదు.

మీరునన్ను ఆరంభముగా దలచుటే

నాకు యెప్పుడు సమ్మతము, సంతోషము

జీవనము, జీవించెడి సృష్టికల్పన గర్భధారణ

మంచు బిందువునందె జరుగును.

సృటికమందు జరుగదెప్పుడు.

ఎవరికెరుక సృటికము:—

సంపూర్ణముగ నశించెడి దశలోనున్నయట్టి మంచుబిందువు అని ?

నన్ను తలచుకొన్నప్పుడు యీమాటలు తప్పకుండ జ్ఞాపకముంచుకొనుడు.

మీలోనిది, మీ అంశంబైనట్టిది

మీ యితర అంశంబులకన్న మిక్కిలి బలహీనమైనట్టిది,

అయోమయంబైనట్టిది, చిత్తరపోయిన యట్టిది

ఏదికలదో అదియే

అన్నిటికన్నను బలవత్తరమైనట్టిది, మాహత్తరమైనట్టిది, అని.

మీ ఎముకల నిర్మాణము, యెదుగుపొడుగు, గట్టితనము

చేకూర్చునది మీఁదీపిరి అవునా కాదా ?

మీ పట్టణమును కట్టినది

పట్టణపు ఘనత, శోభపెంచుటకై

ప్రతివస్తువును అదట సమకూర్చినది

మీరు కనిపట్టకలయే అవునా కాదా ?

అట్టికలను గాంచిపట్టి పంగలైన మీరు జ్ఞాపకము లేకున్నను,

ఆ ఊపిరిలోని "యేగుడు దిగుడు" "అటపోటు"

మీరొకవరి దర్శించిన మరియేదియు మీరు చూడ మనసొప్పుదు.

ఆ కల గునగున ఒకవరి మీ చెవి పోకిన,

మరి యేమాలయు, యేర్పనియు మీరు విసవొల్లదు

కానీ మీరు చూడకు, విసకు

అదికూడ ఒకరిరుగ మంచిలేను

మీ కన్నుల మనకలేయు, తెరలపొకలు యే చేతులు అర్థివతో

అనేకులే వానిని తొంగిందగంపు.

మీ చెవి వెళ్లాలవింద యేచేతులు ఒకనుట్టి పెత్తివతో

ఆ చేతులే ఆ నుట్టిని తీసి పొరవేయగంపు.

అప్పుడు మీరుచూడగలరు, అప్పుడు మీరు విసగలరు

అయినా ఓనాడు అంధకాకమే చూచెడి గుడ్డితనము

మూగతనమే విసుదండిన కొండ చెప్పుడు వుండెనవి

మీరు దిగులు చెందరాదు, పక్కాల్తవ పడరాదు

ఏలన—

ఆ గుడ్డితనము, చెప్పుడు మీకోనాడుండులచేతనే

మీరలు యానాడు చెలుగు ప్రేమించినట్లే, అదరముగ చూచినట్లే

చీకటిని ప్రేమింపగలరు, మౌనంలును విసగలరు,

ఇట్లువరికి అతడొకవరి చుట్టుపల్ల పరికించెను

అతనికప్పుడు, చుక్కానిని చేతచూచి,

ఒకవరి గారిలోదండి పుచ్చితర్పింగురుండిన తెరవానంను—

మరోపారి—

పోవలచిన సముద్రాల చూడాలను చూచుచున్న

ఒక యొక్క కస్తాను కనుపించెను,

అదిగని, అతడుతిరిగి యిటుల పలుకసాగె

"ఒపికతో, మితిమీరిన ఒపికతో వ్యవహరించుచున్నాడు

నా ఒకయొక్క కర్ణధారి,

గారిచినకు, తోడుచోడు, అనుకూలముగా చున్నది,

తెరరావల తహతహకు హుర్తులేదు,

చుక్కానియు, తనను కడువనుచి దీనముగా యారిస్తున్నది

ఇంతైనను నా నావిక నాయకుడు, కర్తవ్యధారి,
నా మోరల అంత్యమునై, నా మౌనముననై నేదియున్న నాదంతే
వెన్నుదిగా మోహదళ

కర్తవ్యధారియేకాదు, యితర సరంగులు సహితము —

ఎన్నోపాక్ష తమసాగర యాత్రలందు

ఉన్నెత్తునలేదవరెడి తరంగాల జయగానము విని యుండియు

ఓపికతో నామూలలు యంతవరకు వినుచుండిరి."

ఇకనాడు యేమాత్రము అగనవవరములేదు.

విధముగా నుండి నేను

పారిపారి నది చేరినది సాగరమున.

మరోపారి జగత్పాత తన శిశువును హృదయానికి హత్తుకొన్నది

నన్యము నోటికి ఆందించినది.

మీకు కుతంబుగిగాక! ఓ ఆర్పరిజా నానురాజా! ఇదే పోవుచుంటినేను

ఈరోజు యంతటితో ముగిసినది

తనతలుపులన్ని మూసివేసుకొనుచున్నది

రాబోయిరి దీనము తనను చేరకూడదను తలపుతో

రెక్కల తలుపులన్నిటిని మూసుకొనెడి కమలమువలె,

ఈ రోజు యంతటితో ముగిసినది.

ఈ రోజున యాదోక్షున మనకు యవ్వలదీనరెల్ల

జాగ్రత్తగ తద్రవరదుకుందాము.

ఓకవరి, అవిధాలకున్న, తిరిగి రాకతప్పుడు మరి.

తిరిగినది, అంతకలసి, విశ్వదాత నమిజ్జన

నేతులు దాడుటకూడ తప్పవినది,

మరవకండి, నేను తిరిగినరైదనమమూటను మీరు యెప్పుడు మరవకండి.

ఈ విడిపోవుట కొంతవరకె

అంతలోనే తిరిగిమిమ్ము కలవదలదు చాకోరిక

మరో శరీరము కొరకవి నుదుగు దుబ్బ జనురేసికొనును

కొంతసేపే—గాలి హియల మోగుదు నేదదీర్చుకొనుట నేను—కొంతసేపే

అంతలోనే మరోమాత నన్ను తన గర్భాన దాల్చు

పందచాలు !

మీ మరణన నేగదీసిన యౌవనాల మురిపాలకు పందచాలు

ఎన్నడో, యేనానా కాదు, కేవలము నిన్ను కలలోవల తిరిగినది నునకలయిక

మీరుపాటలెన్నోపాడినారు నా యేకాంతమునందుజేరి,

నేను కట్టివుంచినాను;—

ఆకనమున ఘనమగు గోపురమొక్కటి మీ తహతహలను పేర్చిపూర్చి

ప్రస్తుతము మననిద్దుర మనలనువీడి పారిపోయినది,

నిద్రమబ్బుకూడ మనలవీడి జాములు గడచినవి.

పట్టపగటి నిండు జాగ్రదవస్థలో వున్నాము, మనమిప్పుడు.

అందుచేత మనము విడిపోవలసినదే, దూరము కావలసినదే.

స్మృతుల సంజవేళలందు మనము తిరిగి కలసికొన్న

ముచ్చట తీరగ తిరిగి మాటలాడుకొందాము.

అట్టితరి మీరుతిరిగి మరోసారి

ఇప్పటికన్నను గాఢమైన సంగీతము వినుపించుదు.

మరో కలలో మనచేతులు కలుసుకొన్న

ఆకనమున మరోగోపురము మనము కట్టదాము.

ఇటులవలికి అతడు యేదొసైగజేసె,

తక్షణమే నావికులు తీర దింధనాలు విప్పిపారవేసిరి,

లంగరుకూడ యెత్తిరి

త్వరితముగా ఓడ కదలి పోసాగెను తూర్పుదిశకు

జనమంతయు ఒకేగుండె కలిగినట్లు

ఆ గుండెయు పగిలినట్లు గొల్లెత్తిరి.

ఆ యేడుపు సంజమబ్బులను కలసెను పైకెగురుచు.

దాని ప్రతిధ్వనియు వీడుకోలు బాటాగా కడలి తరంగాలపైన అడసాగె,

ఒక్క అల్మిత్ర మౌనముగా నిలచి ఓడను చూచుచుండె

అయ్యది మంచునందుచేరి మాయమగుదాక

జనులందరు యెక్కడివారక్కడికి వెళ్లిపోయిననుకూడ

అల్మిత్రా ఒక్కలియే నౌకాఘట్టముపైన నిలచియుండె

ఆమె యెడదలో మాత్రము అల్మము స్తఫ తుదిమాటల జపము జరుగుచుండె

“కొంతసేపే—గాలి ఊయల నూగుచు సేదదీర్చుకొనుట నేను—కొంతసేపే

అంతలోనే మరోమాత నన్ను తన గర్భానదాల్చు.”



అరీల్ జెట్రాన్

[1883-1931]

ప్రేరణ లేకుండా,
ప్రేరణకు జ్ఞానం చేయూతగా లేకుండా,
జ్ఞానం శ్రమహీనం కాదుమిట,
శ్రమ ప్రేమమూరితం కాదుమిట,
పేదకు అంధశాంతులకు అంబాడు అరీల్ జెట్రాన్.

[సైద్దికం, అరీల్ జెట్రాన్ వ్యూత ముద్రితానికి
శ్రీ హెచ్. వి. రాంగోపాల్ గారి అనుకరణ]



మనువభూతజ్ఞే

పాపీరీ పాంస్కృతిక సంస్థ
5, కింగ్స్ వే, విశిష్టరాజు.